

आज हनुमान जयंती है



राम के गढ़ में हनुमान, अयोध्या के राजा हैं बजरंग बली..

नवाबों से जुड़ा किस्सा दिलचस्प है

अयोध्या (एजेंसी)। अयोध्या नगरी में रामलला विराज चुके हैं। ऐतिहासिक राजनीतिक और कानूनी संघर्ष के बाद प्रभु के आने से श्रद्धालुओं में उत्साह भावना है। लेकिन राम के भव्य मंदिर से महज चंद कदम दूर उनके सबसे बड़े भक्त विराजमान हैं।

ऐसी मान्यता है कि भगवान राम के आदेश पर आज भी वीर हनुमान समस्त अयोध्या का कार्यभार संभालते हैं। राजद्वार के सामने ऊंचे

टीले पर बने हनुमानगढ़ी मंदिर को हनुमान भगवान का घर माना जाता है। 76 सीढ़ियां चढ़कर आज भी लोग हनुमान के बाल रूप के दर्शन को जाते हैं।

कहा जाता है कि अयोध्या में राम मंदिर दर्शन यात्रा बिना हनुमानगढ़ी गए हुए पूर्ण नहीं होती है। इस नवीन रूप के मंदिर का निर्माण अवध के नवाब ने कराया था। आएँ समझते हैं इसका दिलचस्प इतिहास।



- **राजा विक्रमादित्य ने कराया था जीर्णोद्धार** - अयोध्या का जीर्णोद्धार उज्जैन के सम्राट विक्रमादित्य ने कराया था। उन्होंने राम की नगरी का वैभव वापस लौटाया था। अवतिका नरेश विक्रमादित्य जब आखेट करते हुए अयोध्या आए तो उन्हें रामजन्म भूमि जीर्ण-शीर्ण हालत में मिली थी। इसके बाद रामजन्म भूमि पर भव्य मंदिर बनवाया गया। 84 स्तंभों का मंदिर भी बनाया। उन्होंने हनुमानगढ़ी पर मंदिर भी बनवाया। हालांकि बाद में मुगल काल में औरंगजेब के शासन के समय यहां काफी नुकसान पहुंचा था।
- **अवध के नवाब ने बनावाया भव्य मंदिर** - 17वीं सदी में हनुमानगढ़ी मंदिर टीले पर एक पेड़ के नीचे विराजमान था। कहा जाता है कि उस समय यह क्षेत्र अवध के नवाबों के क्षेत्र में आता था। वर्तमान में जो मंदिर नजर आता है, उसका इतिहास आज से 300 साल पुराना है। नवाब सिराजुद्दौला ने इस मंदिर को भव्य रूप में स्थापित कराया था। उस समय नवाब सिराजुद्दौला के बेटे को कोई बीमारी हो गई थी। नवाब यहां पूजा अर्चना करने वाले बाबा अभयरामदासजी जी के पास आए और शहजादे को स्वास्थ्य लाभ हो गया।

संक्षिप्त समाचार

केजरीवाल को अपने डॉक्टर से परामर्श की इजाजत नहीं मिली

- **कोर्ट का निर्देश-एम्स मेडिकल बोर्ड बनाए**

नई दिल्ली (एजेंसी)। शराब नीति केस में 1 अप्रैल से तिहाड़ जेल में बंद दिल्ली के मुख्यमंत्री अरविंद केजरीवाल वीडियो कॉन्फ्रेंसिंग के जरिए अपने डॉक्टर से कंसल्ट नहीं कर पाएंगे। दिल्ली की राउज एवेन्यू कोर्ट ने सोमवार को उनकी याचिका खारिज कर दी। स्पेशल जज कावेरी बावेजा ने केजरीवाल की



मांग खारिज कर दी। कोर्ट ने एम्स को निर्देश दिया कि वह केजरीवाल की जांच के लिए एक मेडिकल बोर्ड बनाएं ताकि यह पता चल सके कि उन्हें शगर लेवल कंट्रोल करने के लिए इंसुलिन की जरूरत है। इसके अलावा उनके अन्य मेडिकल जरूरतों का भी पता लगाएं। केजरीवाल ने तिहाड़ जेल सुपरिटेण्डेंट को चिट्ठी लिखी, कहा- आपके दोनों बयान झूठे- अरविंद केजरीवाल ने सोमवार को तिहाड़ जेल सुपरिटेण्डेंट के नाम एक चिट्ठी लिखी है। सूत्रों के मुताबिक इस चिट्ठी में केजरीवाल ने लिखा है- मैंने अखबार में तिहाड़ जेल प्रशासन का बयान पढ़ा, जिसे पढ़कर बहुत दुख हुआ।

हाईकोर्ट का आदेश

बंगाल में 24 हजार शिक्षकों की नियुक्ति रद्द

- **8 साल की सैलरी लौटाएं**
- **ममता बोली- फैसला गैरकानूनी, सुप्रीम कोर्ट जाएंगे**

कोलकाता (एजेंसी)। कलकत्ता हाईकोर्ट ने सोमवार को 2016 में हुई शिक्षक भर्ती रद्द कर दी। इसके अलावा अवैध नियुक्ति पर काम कर रहे शिक्षकों से 7-8 साल के दौरान मिली सैलरी भी वापस लेने के निर्देश दिए। सीएम ममता बनर्जी ने कहा हम सुप्रीम कोर्ट जाएंगे। जस्टिस



देवांगशु बसाक और जस्टिस शम्बर रसीदी की बेंच ने कहा- कैसर पीडित सोमा दास की नौकरी सुरक्षित रहेगी। पश्चिम बंगाल स्कूल सेवा आयोग नई नियुक्ति प्रक्रिया शुरू करे।

हाईकोर्ट के आदेश को मुख्यमंत्री ममता बनर्जी ने गैरकानूनी बताया है। उन्होंने कहा- हम उन लोगों के साथ खड़े रहेंगे जिनकी नौकरियां चली गईं। भाजपा नेता न्यायपालिका के फैसलों को प्रभावित कर रहे हैं। इस फैसले के खिलाफ हम सुप्रीम कोर्ट जाएंगे।

मंदसौर में बालाजी के दरबार में चोला चढ़ाने के लिए करना पड़ता है 22 साल का इंतजार

मंदसौर (नप्र)। मंदसौर के श्री तलाई वाले बालाजी मंदिर पर शनिवार और मंगलवार के चोले के लिए आज बुकिंग कारो पर 2045 में नंबर आएगा। इतनी आगे तक की तारीखें बुक होने के बाद अब मंदिर समिति ने मंगलवार के चोले की बुकिंग बंद ही कर दी है।

शहर के गांधी चौराहा क्षेत्र स्थित 700 साल प्राचीन श्री तलाई वाले बालाजी की ख्याति विदेश तक है। यहां चोला चढ़ाने से लेकर श्री रामरक्षा स्रोत का हवन व भोग लगाने के लिए भक्तों को अच्छ-खासा इंतजार करना पड़ रहा है।

पुजारी पं. रामेश्वर शर्मा और पं. भूपेंद्र शर्मा के मुताबिक मंगलवार के चोले के लिए 2045 तक की रसीदें 2019 में ही बन चुकी थीं। इसके बाद से ही बुकिंग बंद कर दी है। शनिवार के लिए भी आज रसीद बनवाते हैं तो दिसंबर 2044 तक इंतजार करना पड़ेगा। इसके अलावा सप्ताह के अन्य दिनों के लिए भी जुलाई 2032 में ही नंबर आएगा। इसी प्रकार मंगलवार और शनिवार के राम रक्षा स्रोत के हवन के लिए फरवरी 2024 व अन्य दिनों के लिए अक्टूबर 2023 तक की प्रतीक्षा सूची है। भोग के लिए भी अक्टूबर-2024 तक की बुकिंग हो चुकी है।

ओबामा के लिए दो बार हो चुका है हवन- अमेरिका में बराक ओबामा जब राष्ट्रपति पद के लिए उम्मीदवार बने थे, तब भी भारतीय मूल के एक बालाजी भक्त ने अपने मंदसौर निवासी रिश्तेदार की मदद से श्री तलाई वाले बालाजी में हवन कराया था। चुनाव में उन्हें विजयश्री मिली थी।



उप्र, बिहार में हीटवेव चलेगी, राजस्थान के 6 जिलों में यलो अलर्ट

म.प्र.- छत्तीसगढ़ में तापमान 42 डिग्री के पार

नई दिल्ली (एजेंसी)। मौसम विभाग ने देश के 4 राज्यों के लिए आज हीटवेव का अलर्ट जारी किया है। इनमें बिहार, उत्तर प्रदेश, ओडिशा और पश्चिम बंगाल शामिल हैं। इन राज्यों के साथ छत्तीसगढ़, मध्य प्रदेश, झारखंड, तेलंगाना, राजस्थान, आंध्र प्रदेश और तमिलनाडु के कई जिलों में रविवार को तापमान 42 डिग्री के पार पहुंचा।

झारखंड के पूर्वी सिंहभूम स्थित बहरागोड़ा में सबसे ज्यादा 46.0 डिग्री सेल्सियस टेम्प्रेचर रिकॉर्ड किया गया। उधर, ओडिशा के कुछ जिलों में तापमान 43 डिग्री के करीब बना हुआ है। यहां हीटवेव चलने के कारण स्कूलों का समय बदला गया है। वहीं राजस्थान के 6 जिलों में यलो अलर्ट जारी किया है। आज से 24 अप्रैल तक ओडिशा के सभी स्कूल सुबह 6.30 से 10.30 तक ही लगे रहें हैं। वहीं, 25 अप्रैल से गर्मियों की छुट्टियां घोषित कर दी गई हैं। इसके अलावा छत्तीसगढ़ के भी सभी स्कूलों में आज से 15 जून तक छुट्टियों का ऐलान किया गया है। मौसम विभाग ने दिल्ली में आज बुंदालादी की संभावना भी जताई है। वहीं, कुछ जगह धूल भरी आंधी चलने के आसार हैं। ऐसे में तापमान में गिरावट दर्ज की जाएगी और लोगों को गर्मी से राहत मिलेगी। रविवार को दिल्ली का अधिकतम तापमान 36.8 डिग्री सेल्सियस रहा। देश में गर्मी के दौर के साथ-साथ 23 राज्यों में बारिश का अनुमान जताया गया है।



भाजपा अध्यक्ष नड्डा बोले-

कांग्रेस सदा राम-सनातन विरोधी रही

- **इंडी अलायंस बेल पर या जेल में, मोदी राजनीति को विकासवाद पर ले गए**

रायपुर/लोरमी (एजेंसी)। छत्तीसगढ़ पहुंचे भाजपा के राष्ट्रीय अध्यक्ष जेपी नड्डा ने कांग्रेस और इंडी अलायंस पर जमकर निशाना साधा। मुगेली की लोरमी में सोमवार को जनसभा को संबोधित करते हुए नड्डा ने कहा कि, ये अलायंस या तो जेल में हैं या फिर बेल पर है। उन्होंने कहा कि, कांग्रेस सदा-सदा राम और सनातन विरोधी रही है। क्या इसी कांग्रेस की सरकार नहीं थी, जब आप ने कोर्ट में एफिडेविट दिया था कि राम काल्पनिक है। राम का कोई ऐतिहासिक वजूद नहीं है।



बाप रे! रिफाइन और पाउडर से बन रहा मावा

भोपाल/भिंड (एजेंसी)। मध्य प्रदेश के भिंड में फूड विभाग की छापेमारी में बड़ा खुलासा हुआ है। एक डेयरी में रिफाइन और पाउडर से मावा तैयार किया जा रहा था। यह देखकर फूड विभाग के अधिकारी हैरान रह गए हैं। मौके से 240 किलो नकली मावा मिला है। साथ ही अन्य डेयरी प्रोडक्ट में भी मिलावट की जा रही थी। मध्य प्रदेश के चंबल इलाके में मिलावट का धंधा जोरों पर है। डेयरी प्रोडक्ट में भी जमकर मिलावट हो रहा है। भिंड जिले में नकली

मावा बनाने वाली एक फैक्ट्री का खुलासा हुआ है, जहां रिफाइन और पाउडर से मावा तैयार किया जा रहा है। इस मावे की सफ्टाई बाजारों में होती थी। इसी से मिठाई बनते थे। शादी-विवाह की सीजन में इसकी खपत ज्यादा होती थी। मिलावटी मावे से बनी मिठाइयां लोग चाव से खाते थे। ऐसे में अगर आप भी बाजार से मावा खरीदने जा रहे हैं तो इस वीडियो को देख लें।



- **म.प्र.के भिंड में फूड विभाग की छापेमारी में बड़ा खुलासा**

मिलावटी मावा जब्त

दरअसल, भिंड के देहात थाना क्षेत्र के ग्राम बकशीपुर में फूड विभाग ने दो डेयरी पर कार्रवाई की है। कार्रवाई के दौरान 2 लाख से भी अधिक कीमत का मिलावटी मावा जब्त किया है। बताया जा रहा है कि शायदी सीजन में मावा की जबरदस्त डिमांड मार्केट में आ रही है। बताया जा रहा है कि डिमांड के बराबर जब मार्केट में मावा

उपलब्ध नहीं हो रहा है तो लोग अब इसमें हानिकारक तत्वों को मिलाकर नकली मावा और घी तैयार कर रहे हैं।

ग्रामीण इलाकों में सबसे ज्यादा बन रहा- ग्रामीण अंचल में यह काम बड़े पैमाने पर किया जा रहा है। इसे शहरों में लाकर ऊंचे दामों पर बेचा जा रहा है। लोग भी बड़े चाव के साथ इसे खा रहे हैं। साथ ही इसका आनंद ले रहे हैं।

मुख्यमंत्री डॉ. मोहन यादव ने कहा-

मप्र में सभी 29 सीटें जीतेंगे, उज्जैन-शाजापुर में जमा करवाए भाजपा के नामांकन

भोपाल, उज्जैन (नप्र)। मुख्यमंत्री डॉ. मोहन यादव ने दोहराया है कि भाजपा लोकसभा चुनाव में मप्र में सभी 29 सीटों पर जीत दर्ज करेगी।

मीडिया से बातचीत में मुख्यमंत्री ने कहा कि लोकसभा चुनाव धीरे-धीरे चरम पर पहुंच रहा है। मुझे इस बात की खुशी है कि भाजपा कार्यकर्ता पूरे उत्साह से जुटे हैं। हम अब दूसरे चरण के मतदान के नजदीक पहुंच रहे हैं। जनता का प्रतिपाद मिल रहा है। जब तक आखरी वोट नहीं डल जाता, तब तक हमारे कार्यकर्ता शांति से नहीं बैठेंगे। उन्होंने कहा कि हमने संकल्प लिया है कि सभी 29 सीटें जीतेंगे। उन्होंने पार्टी की छिंदवाड़ा में भी जीत होने की आशा जताई। हमारा मप्र में क्लीन स्वीप होगा।

उल्लेखनीय है कि भाजपा प्रत्याशी अनिल फिरोजिया ने सीएम की मौजूदगी में सोमवार को उज्जैन लोकसभा सीट के लिए अपना नामांकन दाखिल किया। मुख्यमंत्री डॉ. मोहन यादव भाजपा प्रत्याशी के समर्थन में नामांकन



रैली में शामिल होंगे। साथ ही आमसभा को भी संबोधित करेंगे।

नामांकन रैली दोपहर 2.30 बजे सिंधी कालोनी हेमू कालाणी उद्यान से प्रारंभ होकर तीन बत्ती चौराहा, टावर होते हुए शहीद पार्क पर आमसभा के रूप में परिवर्तित होगी। आमसभा को मुख्यमंत्री डॉ. मोहन यादव संबोधित करेंगे।

मुख्यमंत्री डॉ मोहन यादव इससे पहले

आज शाजापुर में भाजपा के लोकसभा प्रत्याशी महेंद्र सिंह सोलंकी का नामांकन जमा करने कलेक्ट्रेट कार्यालय पहुंचे। मुख्यमंत्री डॉ मोहन यादव की उपस्थिति में शाजापुर में देवास- शाजापुर संसदीय क्षेत्र के पार्टी प्रत्याशी महेंद्र सोलंकी ने अपना नामांकन दाखिल किया। प्रदेश सरकार के मंत्री इंदर सिंह परमार, विधायक अरुण भीमावत भी उपस्थित थे।

वो घुसपैठियों में आपकी संपत्ति बांटना चाहते हैं...

पीएम मोदी के बयान पर बौखलाई कांग्रेस, कहा- ये तो हेट स्पीच है

नई दिल्ली/जयपुर (एजेंसी)। प्रधानमंत्री ने रविवार को राजस्थान के बांसवाड़ा से कांग्रेस पर बड़ा आरोप लगाया। मोदी ने कहा कि अगर कांग्रेस केंद्र में सत्ता में आती है तो वह लोगों की संपत्ति लेकर मुसलमानों को बांट देगी। इसके लिए मोदी ने पूर्व मनमोहन सिंह के बयान का भी हवाला दिया। मोदी ने मनमोहन सिंह के बयान का जिक्र करते हुए कहा कि उन्होंने कथित तौर पर कहा था कि देश के संसाधनों पर 'पहला हक' अल्पसंख्यक समुदाय का है। पीएम ने कहा कि ये अर्बन नक्सल वाली सोच है, मेरी

माताओं- बहनों ये आपका मंगलसूत्र भी बचने नहीं देंगे। इस हद तक चले जाएंगे। मोदी के इस बयान के बाद एक बार फिर देश की राजनीति गरमा गई है। कांग्रेस अध्यक्ष मल्लिकार्जुन खरेगे ने इसे हेट स्पीच की संज्ञा दी।

चुनाव आयोग की शरण में कांग्रेस- कांग्रेस ने चुनाव आयोग से प्रधानमंत्री नरेंद्र मोदी के संपत्ति बांटने वाले भाषण के खिलाफ चुनाव आयोग से शिकायत की है। पार्टी ने आयोग से कार्रवाई करने का आग्रह किया है।

अखिलेश नहीं लड़ेंगे चुनाव, तेज प्रताप यादव को बनाया प्रत्याशी

लखनऊ (एजेंसी)। उत्तर प्रदेश की हाई प्रोफाइल सीटों में शुमार कन्नौज लोकसभा सीट पर सपा उम्मीदवार को लेकर चल रहा संस्पेंस सोमवार को समाप्त हो गया। पार्टी प्रमुख अखिलेश यादव इस सीट से चुनाव नहीं लड़ेंगे। यहां से उन्होंने तेज प्रताप यादव को मौका दिया है।

तेजस्वी ने परिवारवाद पर यूं दिया नीतीश को जवाब, सुभाष चंद्र बोस 14 भाई-बहन थे

पटना (एजेंसी)। लोकसभा चुनाव की रैलियों में बिहार के मुख्यमंत्री नीतीश कुमार परिवारवाद को लेकर आरजेडी सुप्रीमो लालू प्रसाद यादव और उनके परिवार लगातार अटक कर रहे हैं। परिवार पर हो रहे हमलों का जवाब तेजस्वी यादव ने दिया है। तेजस्वी यादव ने सोमवार को देश के उन बड़े नेताओं के परिवार का जिक्र किया है, जिनके ज्यादा बच्चे हैं या वे खुद कई भाई बहन रहे। तेजस्वी ने इस लिस्ट में स्वतंत्रता सेनानी सुभाष चंद्र बोस से लेकर पूर्व प्रधानमंत्री पीवी नरसिम्हा राव से लेकर नीतीश कुमार के परिवार का जिक्र किया है।

छत्तीसगढ़-कांकेर में अमित शाह बोले-

मठ-मंदिरों और संपत्ति पर कांग्रेस की नजर

- **मनमोहन सिंह ने कहा था संसाधन पर पहला हक माइनोंरिटी का**

रायपुर (एजेंसी)। केंद्रीय गृहमंत्री अमित शाह ने कहा कि देश के मठ मंदिरों पर कांग्रेस की नजर है। यहां का पैसा कहां जाने वाला है? मनमोहन सिंह की बात याद करो, उन्होंने कहा था कि संसाधन, रेवेन्यू पर पहला अधिकार माइनोंरिटी का है। हम कहते हैं कि पहला हक गरीबों, दलितों और आदिवासियों का है।

शाह ने आगे कहा कि कांग्रेस को मिचिं लगी है। मोदी जी ने उनके घोषणा पत्र में से सबकी संपत्ति का सर्वे कराने का निर्देश दिया तो प्रधानमंत्री पर सवाल उठा रही है। राहुल गांधी इसे स्पष्ट करें। क्यों करना है इस सर्वे को? अमित शाह ने ये बातें कांकेर लोकसभा सीट से भाजपा प्रत्याशी भोजराज नाग के प्रचार के दौरान कही।



कलेक्टर कार्यालय में आग लगने पर हाइड्रेट से तुरंत पहुंचेगा पानी

छत पर लगा सायरन भी बजेगा, दो किमी तक सुनाई देगी आवाज, हाईड्रेट में भी सुधार कर पाइप से पानी का प्रवाह जोड़ा



इंदौर। गर्मी के मौसम के दौरान होने वाली आग की घटना से बचाव के लिए कलेक्टर कार्यालय में सुरक्षा उपाय किए गए हैं। आग की घटना होने पर कलेक्टर कार्यालय तक पास में बने हाइड्रेट से पाइप द्वारा तुरन्त पानी पहुंचेगा। सालों से बंद पड़े पाइपों को गया है। इसके अलावा कलेक्टर कार्यालय की छत पर सायरन भी लगाया गया है, जो आग लगने पर बज उठेगा। इसकी आवाज दो किमी दूर तक सुनाई देगी। शहर में होने वाली आगजनी की घटना के बाद कलेक्टर आशीष सिंह ने बहुमंजिला इमारतों में अग्नि सुरक्षा प्रबंध की जांच शुरू कराई है। जांच शुरू हुई तो कई जगह लापरवाही सामने आई, जिसमें नोटिस दिए गए और बाद में कुछ स्थानों को सील भी किया गया। कलेक्टर कार्यालय में भी अग्नि सुरक्षा प्रबंध की जांच की गई। कलेक्टर के निर्देश पर अपर कलेक्टर रोशन राय ने यहां की व्यवस्थाओं का निरीक्षण किया। अपर कलेक्टर रोशन राय ने बताया कि कार्यालय में सुरक्षा के इंतजाम पुरे हैं, यहां लगे अग्नि सुरक्षा उपकरणों की वैधता 2025 तक है। कुछ पाइप जो खराब हो गए थे, उनमें बदलाव किया गया है। कलेक्टर कार्यालय के पास स्थापित हाइड्रेट में भरे गए पानी की अब पुरे कार्यालय में लगाए गए पाइप तक पहुंचाने की व्यवस्था भी कर ली गई है। यदि आग की घटना होती है, तो तुरंत पानी का प्रवाह कार्यालय तक पहुंचेगा। इससे आग बुझाई जा सकेगी।

प्रेमिका से करना चाहता था शादी, किया इकार

मुस्तफा ने होटल में लगा ली फांसी

इंदौर। खबरों के अनुसार, मोहम्मद मुस्तफा विजय नगर क्षेत्र के होटल गैलेक्सी में आकांक्षा नामक युवती के साथ रुका था। दोनों आरके क्लब से पार्टी कर होटल में रुके थे। जब उसने फांसी लगाई उस समय प्रेमिका आकांक्षा भी कमरे में मौजूद थी। दोनों के बीच शादी की बात को लेकर विवाद हुआ था, जिसके बाद प्रेमिका ने खुद को बाथरूम में बंद कर लिया था। मुस्तफा आकांक्षा के साथ शादी करना चाहता था, लेकिन उसका कहना था कि धर्म अलग होने से शादी में मुश्किलें होंगी। जब वह बाथरूम से बाहर निकली तो मुस्तफा फांसी पर टंगा मिला था। इसके बाद प्रेमिका ने होटल स्टाफ को फांसी की सूचना दी। विजय नगर पुलिस ने शव बरामद कर जांच शुरू कर दी। प्रेमिका ने बताया कि दोनों की मुलाकात पबजी खेलने के दौरान हुई थी।

इंटेलिजेंस तक पहुंची पिटाई कांड की गोपनीय रिपोर्ट

इंटेलिजेंस लगातार हो रही इन घटनाओं को लेकर अफसरों से चर्चा न करते हुए खुद ही जानकारी जुटा रहा है

इंदौर। जोन-2 में होटल संचालक पिटाई कांड तो जैसे-तैसे सुलझाया कि जोन-4 में रायता फैल गया। इस बार मामला राष्ट्रीय स्वयं सेवक संघ से जुड़ा होने से इंटेलिजेंस तक सकते में है। पिटाई के बहाने अफसरों का लेखाजोखा तैयार हो रहा है। पिटाई करने वाले टीआई (द्वारकापुरी) अनिल गुप्ता इसके पहले विधायक की शिकायत पर हटाए गए थे। इस बार डिप्टी कलेक्टर के भाई पर हाथ छोड़ दिए जो संघ कार्यकर्ता है और बड़े पदाधिकारियों का करीबी भी है। टीआई ने डायल-100 पर काल कर विवाद की सूचना देने पर उसकी पिटाई कर डाली। गलती का एहसास होते ही टीआई प्रतिदिन हाजिरी लगा रहे हैं। डीसीपी ऋषिकेश मीना जांच करवा रहे हैं। मामला भले ही उजागर नहीं हुआ लेकिन अंदर ही अंदर सुलगता जा रहा है। इंटेलिजेंस लगातार हो रही इन घटनाओं को लेकर अफसरों से चर्चा न करते हुए खुद ही जानकारी जुटा रहा है।

क्राइम ब्रांच और थानों में रार, सबसे ज्यादा बड़े साहब की चर्चा- छोटा-मोटा जुआं-सट्टा और शराब पकड़ कर खानापूत में लगी क्राइम ब्रांच इन दिनों थाना और जोन अफसरों के निशाने पर है। अफसरों ने स्टाफ को निर्देश दिए हैं कि क्राइम ब्रांच वालों के उठने-बैठने के ठीए और शुभ-लाभ के रिकार्ड बनाए जाएं। निशाने पर बड़े साहब भी हैं। तत्कालीन डीसीपी निमिष अग्रवाल के कार्यकाल में अपराध शाखा कायदे में थी। उनके तबादले के बाद डीसीपी हंसराजसिंह ने पद संभाला लेकिन कामकाज एडीसीपी राजेश दंडोतिया की देखरेख में ही होता है। अपराध शाखा में वर्षों पुराने



एसआई-एएसआई और जवान जमे हैं। लेकिन अग्रवाल के जाते ही टीमें ने क्षेत्र बांट लिए। जुआं-सट्टा, शराब, धोखाधड़ी, एडवाइजरी और मिलावटखोरी के मामलों का बंटवारा हो गया। जोन के अफसरों को खबर मिली शहर में बड़े माफिया पर तो कार्रवाई नहीं होती। बल्कि साहब से शुभ-लाभ न करने वालों के अड्डों पर छपा मारा जाता है।

डीसीपी की सख्ती और सांसत में टीआई- नवागत डीसीपी अभिनय विश्वकर्मा जिस अंदाज में कसावट ला रहे हैं उससे टीआई हैरान हैं। खजराना थाना क्षेत्र में हुए घटनाक्रम से तो थाना प्रभारी को सफाई देनी पड़ गई। शहर के ज्यादातर निरीक्षक नेताओं की मेहरबानी से कुर्सी पर बैठे हैं। मजबूरन छुटभैये नेताओं की सुननी पड़ती है। दिनभर थाने में तांता लगा रहता है। हाई प्रोफाइल विवाद जोन-2 में ही आते हैं। मंत्री तुलसीराम सिलावट के समर्थक सोंटा के बेटे

करण का भी जोन-2 में विवाद हुआ। मामला खजराना थाने पहुंचा तो टीआई सुजीत श्रीवास्तव मंत्री का नाम सुनते ही पीछे हट गए। करण को पकड़ने की हिम्मत नहीं कर सके। डीसीपी ने वीडियो देखकर टीआई की जमकर खिंचाई की। एफआइआर के साथ यह भी कहा कि करण गिरफ्तार लेने वाली पैन्ल में ज्यादातर सदस्य बाहर से रहते हैं। यह मामला जोन-2 के अंतर्गत दर्ज हुआ है। यह पहला अवसर नहीं है जब डीजीपी ने जमीन मामलों की फाइलें तलब की हो।

हाईप्रोफाइल केस में खुद पहुंचे डीजीपी- जमीन घोटाले के हाईप्रोफाइल केस में डीजीपी खुद इंदौर आ गए। डीजीपी दो साल से लंबित इस केस को जल्द सुलझाना चाहते हैं। यह मामला जोन-2 के अंतर्गत दर्ज हुआ है। यह पहला अवसर नहीं है जब डीजीपी ने जमीन मामलों की फाइलें तलब की हो।

एमपीपीएससी ने जारी किया कार्यक्रम, जून-जुलाई में रखी प्रमुख परीक्षाएं



इंदौर। लोकसभा चुनाव घोषित होते ही मध्य प्रदेश लोक सेवा आयोग (एमपी पीएससी) ने भर्ती प्रक्रिया कार्यक्रम में बदलाव काफ़ी पहले कर दिया था। निर्वाचन कार्यों में अधिकारी और कर्मचारियों की इ्यूटी आने से आयोग को परीक्षा आगे बढ़ाना पड़ी है। मार्च से लेकर जून तक किसी भी विभाग के रिक्त पदों के लिए लिखित परीक्षा नहीं रखी है। अधिकांश परीक्षाएं मतगणना बाद करवाने का फैसला लिया है। वैसे आयोग ने साक्षात्कार कार्यक्रमों में कोई संशोधन नहीं किया है। अधिकारियों के मुताबिक, साक्षात्कार लेने वाली पैन्ल में ज्यादातर सदस्य बाहर से रहते हैं। इसमें विशेष कोई व्यवस्था नहीं करना पड़ती है और न ही अधिक संसाधनों की जरूरत रहती है। इसके चलते साक्षात्कार की प्रक्रिया आसानी से हो जाती है। आयोग ने 15 अप्रैल के बाद साक्षात्कार और लिखित परीक्षा के संबंध में कार्यक्रम जारी किया है, जिसमें मतदान-मतगणना यानी 5 जून तक सिर्फ साक्षात्कार ही है। चयनित उम्मीदवारों को पैन्ल सदस्य अपने मापदंडों पर परखेंगे। वैसे इन दिनों राज्य सेवा परीक्षा 2021 के इंटरन्यू चल रहे हैं। 290 पदों के लिए 1046 उम्मीदवारों को बुलाया है। 18 अप्रैल से 24 मई तक प्रक्रिया चलेगी।

इंदौर के करीब यह स्थान, यहां समय कहता है त्रेतायुग की गाथा

यहां उल्टी है हनुमान की मूर्ति

पर्यटकों को मिलता है आस्था का

आनंद, इंदौर शहर से महज 30 किमी

दूर सांवेर में स्थित है श्रीराम पाताल

विजय उल्टे हनुमान मंदिर

इंदौर। एक तरफ मौसम में दिनोंदिन तीखी होती गर्मी और दूसरी तरफ छुट्टियों वाला माहौल तथा सैर-सपाटे की ख्वाहिश। इससे उलझन बढ़ जाती है कि छुट्टी में जाएं तो कहां जाएं। मालवा का मौसम तो फिर भी ठीक है, लेकिन मालवा से बाहर कदम रखते ही क्या दिन और क्या रात... एक समान तपन। आइए आपको इस मुश्किल को थोड़ा आसान करते हैं और आपको ले चलते हैं एक ऐसी यात्रा पर, जिसमें सुकून, निर्मल आनंद और सैर-सपाटे का मजा तो है ही, साथ ही अध्यात्म की अनुभूति और अपने धर्म की कथा को जानने का अवसर भी है।

हम बात कर रहे हैं इंदौर शहर से महज 30 किमी दूर सांवेर में स्थित श्रीराम पाताल विजय उल्टे हनुमान मंदिर की। यहां स्थापित प्रतिमा सीधी नहीं बल्कि उल्टी है, अर्थात सिर पाताल की ओर तथा पांव आकाश की ओर। राईडिंग के शौकीन लोग अपनी बाइक से और परिवार के साथ ड्राइव की इच्छा रखने वाले चार पहिया वाहन से यहां जा सकते हैं।

यह एक ऐसा मंदिर है, जिसका संबंध रामायण काल से है। यह स्थान दिव्य और चैतन्य तो है ही, यहां मन को शांति का अनुभव भी होता है। कहा जाता है कि पूरी

इंदौर से हैं दो रास्ते

यदि आप इंदौर से इस मंदिर के दर्शन के लिए जा रहे हैं, तो इसके दो रास्ते हैं। पहला रास्ता सांवेर में मुख्य मार्ग से प्रवेश कर बाजार चौक होते हुए कान्ह नदी का पुल पार करते हुए मंदिर तक ले जाता है। दूसरा रास्ता सांवेर के मुख्य मार्ग से करीब 500 मीटर आगे का है, जो एक ढाबे के पास से सांवेर में जाता है। दोनों ही रास्ते बेहतर हैं, लेकिन यदि आप भीड़-से बचना चाहते हैं, तो दूसरा रास्ता चुनना ज्यादा ठीक होगा। यह मंदिर सुबह 7 बजे से रात 9 बजे तक खुला रहता है इसलिए आप इस बीच किसी भी वक्त यहां जा सकते हैं।



दुनिया में केवल यही एक ऐसा मंदिर है, जहां हनुमानजी की सीधी नहीं बल्कि उल्टी प्रतिमा है। इसी उल्टी प्रतिमा की आराधना करने पर सारे उल्टे और बिगड़े काम भी संवर जाते हैं। राम नवमी और हनुमान जन्मोत्सव पर यहां भक्तों की बहुत भीड़ रहती है। वैसे ही साल भर भी यहां दर्शन करने वालों का तांता लगा रहता है।

प्रतिमा उल्टी इसलिए क्योंकि यहां से हनुमानजी ने किया था पाताल में प्रवेश- मान्यता है कि यही वह स्थान है जहां से हनुमानजी ने पाताल में प्रवेश किया था। रामायण में वर्णन आता है कि श्रीराम-रावण युद्ध के दौरान जब अहिरावण छल से श्रीराम-लक्ष्मण को बंदी बनाकर बलि देने के लिए पाताल लोक में ले गया था, तब हनुमानजी ने उन्हें बचाने के लिए इसी स्थान से पाताल में प्रवेश किया था। मंदिर के सेवादार पंडित अमित व्यास बताते हैं कि पुराण के अनुसार पृथ्वी लोक से पाताल लोक में प्रवेश करने के केवल दो ही मार्ग का वर्णन है। इनमें से एक अवतिका के समीप और दूसरा मार्ग काशी में है।

सांवेर वही क्षेत्र है, जो अवतिका नगरी के समीप है, इसलिए हनुमानजी ने यहीं से पाताल लोक में प्रवेश किया था। जिस तरह गोताखोर नदी में छलांग लगाता है, तो सिर नीचे की ओर तथा पांव ऊपर की होते हैं, उसी तरह हनुमानजी ने भी पाताल में प्रवेश किया था इसलिए यहां उनकी प्रतिमा का सिर नीचे और पांव ऊपर हैं। इसलिए इनका नाम उल्टे हनुमान है। जिस समय

हनुमानजी ने पाताल में प्रवेश किया था तब उनकी परछाई एक शिला पर अंकित हो गई। उसी शिला की पूजा यहां आज भी की जाती है।

इसलिए भी है खास है यह स्थान

विशाल क्षेत्र में बने इस मंदिर में हनुमानजी के विग्रह के साथ-साथ श्रीराम, सीतामाता और लक्ष्मणजी की मनोहारी मूर्तियां हैं। इसके अलावा यहां एक समाधि भी बनी हुई है। यह यहां रहने वाले संत खाकी बुआ की है। कहा जाता है कि उन्होंने जीवित अवस्था में ही समाधि ले ली थी। मंदिर के समीप ही ख्याता नदी (वर्तमान नाम कान्ह नदी) भी है।

मंदिर परिसर में विशाल वृक्ष और पक्षियों का कलरव सुकून देता है, तो मंदिर के भीतर गुंजने वाली राम नाम धुन मन को भक्ति से भर देती है। बात अगर परिवार के साथ सैर सपाटे की करें, तो उसके लिए ला ही सकते हैं या फिर यहां भी भोजन बनवाकर पार्टी का आनंद ले सकते हैं। मूलभूत सुविधाएं तो मंदिर की तरफ से ही मुहैया हो जाती हैं। यहां हनुमान अष्टमी, हनुमान जयंती और श्रीराम नवमी पर विशेष उत्सव भी होते हैं। यह एक ऐसा स्थान है, जहां प्रचुर हरियाली है। इस कारण यह दोपहर में भी ठंडक प्रदान करता है। शीतल पेयजल की भी यहां व्यवस्था है और सुविधागृह भी बने हुए हैं।

इंदौर नगर निगम में फर्जी बिल कांड, प्रदेश के अन्य नगरीय निकाय भी जांच के दायरे में

कैबिनेट मंत्री कैलाश विजयवर्गीय ने प्रमुख सचिव को दिए जांच के आदेश, पांच वर्षों में किए गए भुगतान की जांच होगी

इंदौर। इंदौर नगर निगम में 28 करोड़ 76 लाख रुपये के फर्जी बिल कांड के सामने आने के बाद प्रदेश के अन्य नगरीय निकायों में हुए कार्य भी जांच के दायरे में आ गए हैं। नगरीय प्रशासन मंत्री कैलाश विजयवर्गीय ने प्रमुख सचिव को जांच के लिए कहा है। इन निकायों में पिछले पांच वर्षों में विभिन्न प्रोजेक्ट के तहत हुए विकास कार्यों और उनके एवज में किए गए भुगतान की जांच की जाएगी। आशंका है कि इंदौर में फर्जीवाड़े को अंजाम देने वाली फर्मों और उनके संचालकों के अलावा अन्य कंपनियों द्वारा प्रदेश के अन्य नगरीय निकायों में भी ऐसा ही फर्जीवाड़ा कर बगैर काम के करोड़ों का भुगतान प्राप्त किया गया है। इंदौर नगर निगम में हाल ही में 28 करोड़ 76 लाख रुपये का फर्जी बिल कांड सामने आया है। इंदौर की पांच फर्मों ने ड्रेनेज विभाग में बगैर काम किए 28 करोड़ 76 लाख रुपये के फर्जी बिल प्रस्तुत किए थे।

फर्जी बिलों का आडिट भी हो गया- चौकाने वाली बात यह है कि इन बिलों का आडिट भी हो गया। आडिट शाखा ने आंख मूंदकर इन बिलों को लेखा शाखा को भेजा, ताकि भुगतान हो सके। लेखा शाखा में शक होने पर जब ये बिल वापस ड्रेनेज शाखा को भेजे गए तो पता चला कि जिस काम के बिल प्रस्तुत किए गए हैं, वह तो उक्त फर्मों ने कभी किया ही नहीं था।

पांच फर्म और उनके संचालकों पर प्रकरण- फर्जीवाड़ा सामने आने के बाद नगर निगम ने पांच फर्मों नींव कंस्ट्रक्शन, ग्रीन कंस्ट्रक्शन, किंग कंस्ट्रक्शन, क्षितिज इंटरप्राइजेस व जाह्नवी इंटरप्राइजेस और इन फर्मों के संचालक मो. साजिद, मो. सिद्दिकी, मो. जाकिर, रेणु वडेरा और राहुल वडेरा के खिलाफ आपराधिक प्रकरण दर्ज करवाये हैं। इधर निगमयुक्त शिवम वर्मा ने भी जांच समिति गठित की है। अब प्रदेश सरकार ने अन्य नगरीय निकायों



में भी जांच का आदेश दिया है। आशंका है कि पूरे प्रदेश में इस तरह का फर्जीवाड़ा हुआ है।

तीन करोड़ 20 लाख रुपये का भुगतान- पुलिस जांच में यह बात भी सामने आई कि आरोपित फर्मों को इंदौर नगर निगम से उक्त फर्जी बिल के पेटे तीन करोड़ 20 लाख रुपये का भुगतान भी हो गया। फर्जी बिलों पर जिन अधिकारियों के हस्ताक्षर बताए जा रहे हैं, उनका कहना है कि उन्होंने बिल पर कभी हस्ताक्षर किए ही नहीं। ये फर्जी हस्ताक्षर हैं। पुलिस हस्ताक्षर विशेषज्ञ से अधिकारियों के हस्ताक्षर की जांच भी करवा रही है।

पते पर नहीं मिली फर्में- आरोपित पांच फर्मों

में से नींव कंस्ट्रक्शन, ग्रीन कंस्ट्रक्शन और किंग कंस्ट्रक्शन का पता मदीना नगर है, लेकिन मौके पर कोई फर्म नहीं है। इसी तरह क्षितिज इंटरप्राइजेस और जाह्नवी इंटरप्राइजेस के आशीष नगर के पते पर एक रहवासी मकान है, जिस पर ताला लगा है।

दोषियों पर होगी कार्रवाई- इंदौर में फर्जीवाड़ा सामने आने के बाद इस बात की आशंका है कि ऐसा ही फर्जीवाड़ा अन्य जगह भी हुआ हो। इससे प्रमुख सचिव को अन्य नगरीय निकायों में हुए कार्यों की बारीकी से जांच करने का आदेश दिया है। जांच में जो भी दोषी पाया जाएगा, उस पर कार्रवाई की जाएगी। - कैलाश विजयवर्गीय, नगरीय निकाय एवं आवास मंत्री

सीबीआई से जांच की मांग- इधर कांग्रेस ने नगर निगम फर्जी बिल कांड की सीबीआई से जांच कराने की मांग की है। पार्टी ने इस संबंध में डीजीपी को पत्र लिखकर कहा है कि मामले में शामिल अधिकारियों, कर्मचारियों की जान को भी खतरा है।

अब कांग्रेस नहीं बदलेगी धार प्रत्याशी

24 अप्रैल को मुवेल भरेंगे नामांकन



नेतागणों से चर्चा हो चुकी है। अब धार में टिकट नहीं बदलेगा। मैं 24 अप्रैल को नामांकन भी जमा कर रह हूं।

दो बार से लगातार भाजपा का कब्जा- धार लोकसभा सीट पर वर्ष 2009 में कांग्रेस के गजेन्द्र राजूखेड़ी चुनाव जीते थे। इसके बाद धार लोकसभा सीट का परिसीमन हो गया। वर्ष 2014 में भाजपा उम्मीदवार सावित्री ठाकुर सांसद बनी थी और वर्ष 2019 में छतर सिंह दरबार चुनाव जीते। भाजपा ने इस बार फिर सावित्री को उम्मीदवार बनाया है।

हनुमान जयंती पर विशेष

रमेश रंजन त्रिपाठी



रामकथा में महत्ता, प्रतिष्ठा एवं श्रद्धा के दृष्टिकोण से भगवान राम के बाद उनके सेवक हनुमान जी का नाम आता है। इसका श्रेय पवनकुमार के सदुणों को जाता है जिन्हें अपनाकर हम भी जीवन में कठिनाइयों को मात दे सकते हैं। आजकल की भाषा में इन्हें सफलता के सूत्र कहा जा सकता है। बजरंगबली की ऐसी अनगिनत विशेषताओं में से कुछ को जानते हैं।

(एक) **विद्याध्ययन में रुचि एवं उत्साह**– माता अंजनी एवं पिता केसरी के अनुरोध पर हनुमान जी जैसे विलक्षण प्रतिभावान विद्यार्थी का गुरु बनने के लिए अलौकिक ज्ञान के भंडार सूर्यदेव सहमत हो गए परंतु उनकी एक दुविधा थी। वे बोले, हम बिना रुके तेज गति से निरंतर चलते रहते हैं। हनुमान पढ़ने के लिए मेरे पीठ पीछे, बगल में साथ-साथ अथवा मेरे सामने अपनी पीठ करके दौड़ेंगे। इन सभी अवस्थाओं में विद्या का दान उचित नहीं है। तब स्वयं पवनकुमार ने समाधान प्रस्तुत किया कि जिस गति से गुरुदेव चलेंगे, उसी गति से वे उनके समुख हाथ जोड़कर उठ्टे दौड़ते हुए शिक्षा ग्रहण करेंगे। बजरंगबली ने अपनी पढ़ाई पूरी करने के लिए अथक मेहनत की।

(दो) **विद्यावान एवं वाकचातुर्य**– सीता जी की खोज करते हुए श्रीराम जब ऋथ्यमूक पर्वत के पास पहुँचे तो वहाँ अपने भाई किष्किन्धा के राजा बाली से प्राण बचाकर रह रहे सुग्रीव ने सहायक हनुमान को भेद लेने के लिए कहा कि कहीं बाली ने उसे मारने के लिए तो इन युवकों को नहीं भेजा है? श्रीमद् वाल्मीकीय रामायण के अनुसार हनुमान वेष बदकर उनसे विद्वतापूर्ण वार्तालाप करते हैं जिससे श्रीराम अत्यंत प्रभावित होकर उनकी भूरि-भूरि प्रशंसा करते हैं। लंका में अशोक वाटिका उजाड़ने के कारण बजरंगबली को इंद्रजीत ब्रह्मपाश में बांधकर रावण की सभा में ले जाता है। वहाँ वे रावण को बेहद विवेकपूर्ण सलाह देते हैं।रावण वध की जानकारी सीता जी को देने का काम भी राघव द्वारा पवनपुत्र को सौंपा जाता है। उनकी वाकपटुता के कारण श्रीराम उन्हें

शिक्षा व्यवस्था

प्रशांत विक्रम

तेखक एसजीटी विश्वविद्यालय गुरुग्राम के कृषि संकाय में निदेशक शोध हैं।



उपरोक्त विषय पढ़ कर पाठकगण अवश्य चौंक जायेंगे क्योंकि अखबारों में सदैव यही लिखा रहता है कि कृषि क्षेत्र में नौकरी ही नौकरी है। इसमें कतई संदेह नहीं है कि किसी सम्भावना कृषि में है उतनी शायद ही किन्ती अन्य क्षेत्र में हो परन्तु थोक के भाव जो परास्नातक निकल रहे हैं वो खपेंगे कहां? यह सोचना किसका काम है? मैं आप सभी के सामने दो परिस्थिति रखता हूं- (1) ढेर सारे तथाकथित योग्य विशेषज्ञ तैयार कर लीजिये और फिर उनकी दौड़ आयोजित कराइये अथवा (2) अपनी समस्त ऊर्जा केवल उतने ही विशेषज्ञ तैयार करने में लगाएं जितने की आवश्यकता हो।

हालत यह हो गए हैं कि, निजी क्षेत्र के संस्थानों में अनुभवी और ज्ञानी विशेषज्ञों को पैसे वाले ढंग से तौल रहे हैं। बच्चे डिग्रियां लेकर मारे मारे तैयार रहे हैं। कुकुरमुत्तों की भांति कालेज और विश्वविद्यालय खोले जा रहे, भेड़-बकरियों की तरह स्नातक-परास्नातक निकल रहे। वे सीख क्या रहे, भगवान जाने। मैंने तो उत्तर प्रदेश में कुछेक निजी कृषि महाविद्यालय ऐसे देखे हैं जहां छात्र केवल परीक्षा देने ही जाते हैं और मास्टर की क्या मजाज जो उन्हें फेल कर दे! पाठकों से अनुरोध है कि मेरी बात पर यश है तो तो ग्रामीण इलाकों में स्वयं जा कर अध्ययन कर लें।

कृषि कॉलेज का एक और लाभ है जिसे जानकर आपको हैरानी होगी। कृषि महाविद्यालय चलाने के लिए अच्छी खासी जमीन की आवश्यकता होती है जिसके कारन धनपशु लक्ष्मी-माता को भरती-माता में परिवर्तित करते रहते हैं। यदि वे गुणवत्तापरक शिक्षा दें और

मुद्दा

भारत डेगरा

देश के अनेक क्षेत्रों में जल-संरक्षण के अनेक उपाय स्थानीय स्थिति के अनुकूल वहां के समुदायों ने विकसित किए हैं। राजस्थान के रेगिस्तानी क्षेत्रों में वर्षा के पानी को संग्रहण करने के अनेक तौर-तरीके अपनाए जा रहे हैं। वहां से थोड़ा आगे जाएं तो गुजरात के कच्छ क्षेत्र में भी ऐसे परंपरागत सूझ-बूझ के अनेक तरीकों को देखा जा सकता है। व्यक्तित्व या गांव-समुदाय की भूमि में विशेष रूप से जलग्रहण क्षेत्र को तैयार कर उसके पानी को एक ‘कुण्ड’ नामक कुएं में एकत्र करने के कार्य को राजस्थान के अनेक क्षेत्रों में देखा जा सकता है।

केवल गांव के अपने उपयोग के लिए ही नहीं, कहीं-कहीं तो यात्रियों के लिए ऐसे विशेष संग्रहण की व्यवस्था है। ध्यान इस बात पर दिया जाता है कि अधिकतम पानी कुएं में पहुंच सके। जलग्रहण क्षेत्र की लिपाई-पुताई व उसका ढ़लान बनाने में इसका विशेष ध्यान रखा जाता है। तालाब के सीपेज का पानी बेकार न जाए अतः इस पानी को एकत्र करने के लिए ‘कुई’ नामक विधि का प्रचलन है।

राजस्थान के किले तो वैसे भी विख्यात हैं, पर इनका जल-प्रबंध विशेष रूप से देखने योग्य है। चित्तौड़ के किले में हथौकड़ के सीपेज से गोमुख का झरना बनता है और इस झरने से फिर चित्तौड़ के किले का मुख्य जलाशय बनता है। किलों के अलावा सामान्य आवासों,

बजरंगबली और सफलता के सूत्र

चौदह वर्षों बाद अयोध्या लौटने से पहले भरत के पास अपने आगमन का समाचार सुनाने भेजते हैं।

(तीन) **भरोसेमंद**– अपनी अपार शक्ति, निश्छल सेवा, अटूट कर्मठता, सच्ची लगन और संपूर्ण समर्पण जैसी विशेषताओं के कारण हनुमान महाराज सुग्रीव के ही नहीं, साथियों और श्रीराम के सबसे प्रिय एवं विश्वसनीय थे। इसका प्रमाण तब मिलता है जब सुग्रीव असंख्य वानरों को जानकी जी की खोज में भेजते हैं, और राघव अनगिनत वानरों में से उन्हें अपनी अंगूठी देकर सीता जी के लिए संदेश देते हैं। श्रीराम को भरोसा था कि उनका कार्य हनुमान ही करेंगे।

(चार) **विनम्रता**– सीता जी की खोज में युवराज अंगद के नेतृत्व में दक्षिण दिशा में गए वानर दल को समुद्र किनारे गौधराज संपाति से पक्की सूचना मिलती है कि जानकी जी लंका की अशोक वाटिका में हैं। लंका पहुँचने में सबसे बड़ी चुनौती सागर को लांघना था। दल के सदस्य अपनी-अपनी सामर्थ्य का बखान करते हुए समुद्र पार कर लंका जाने और वहाँ से लौटने में शंका जाहिर करते हैं। तब बलवान और सक्षम होने के बावजूद विनम्र हनुमान जी शांत बने रहते हैं। जब ऋक्षराज जाम्बवान उन्हें अपनी शक्तियों की याद दिलाते हैं, तब वे लंका जाते हैं।

(पाँच) **व्यर्थ समय न गँवाना**– सीता जी की तलाश में लंका के लिए प्रस्थान करते समय हनुमान जी का रास्ता रोके सर्पों की माता सुरसा अपना मुँह फैलाकर उन्हें निगल जाने के लिए खड़ी मिलती है। बजरंगबली पहले उसके मुख से बड़ा आकार धारण कर लेते हैं परंतु सुरसा को और अधिक मुँह फैलाते देख वे समझ जाते हैं कि यहाँ शक्ति का प्रदर्शन समय की बर्बादी है। वे अति



है कि वे उस पर थोड़ा रुककर विश्राम कर लें। तब बजरंगबली उसके अनुरोध को अस्वीकार करते हुए कहते हैं, ‘रामकाज कीन्हें बिनु मोहि कहीं विश्राम’।

(सात) **अवसर का सदुपयोग**– हनुमान जी लंका में सीता जी का पता लगाने गए थे। जनकनंदिनी से मिलकर उन्हें श्रीराम का संदेश देने के पश्चात वे चुपचाप वापस लौट सकते थे। परंतु किष्किन्धा से लंबी दूरी और अतिविशाल समुद्र को पार करने जैसा दुर्गम काज कर लंका पहुँचे बजरंगबली अपनी यात्रा का भरपूर सदुपयोग

कर बाग उजाड़ने के बहाने रावण के राजदरबार में पहुँच जाते हैं। वहाँ रावण को श्रीराम की महत्ता समझाने के बाद अपनी पूँछ में लगी आग की विपदा को अवसर में बदलकर पूरी लंका जला डालते हैं।

(आठ) **टाइम मैनेजमेंट**– राम-रावण युद्ध में इंद्रजीत द्वारा चलाई गई वीरघातनी शक्ति से लक्ष्मण मरणासन्न हो जाते हैं। विभीषण की सलाह पर हनुमान जी लंका के राजवैद्य सुषेण को घर सहित उठा लाते हैं। सुषेण बताते हैं कि सूर्योदय से पूर्व हिमालय के द्रोण पर्वत पर पाई जानेवाली संजीवनी बूटी से लक्ष्मण के प्राण बचाए जा सकते हैं। लंका से हिमालय पर्वत ढाई हजार किलोमीटर दूर है। रात ही रात में द्रोण पर्वत पर पहुँचकर समय पर औषधि को लेकर आना असंभव चुनौती थी। सभी की आशा बजरंगबली पर टिक जाती है। तब ‘अतुलित बल के धाम’ पवनपुत्र, पवन से भी तीव्र गति से चलकर पूरा द्रोण पर्वत ही उठा लाते हैं। समय पर चिकित्सा मिल जाने से लखनलाल के जीवन की रक्षा हो जाती है।

(नौ) **प्रोटोकॉल का सम्मान**– किष्किन्धा के राजा सुग्रीव अपने वादे के अनुसार सीता जी को वापस लाने में श्रीराम की सहायता करते हैं। हनुमान वानरराज सुग्रीव के सहायक हैं, इसलिए वे श्रीराम के महत्वपूर्ण कामों को पूरा करते हैं। लंका विजय के उपरांत श्रीराम पुष्पक विमान में अपने साथ विभीषण, सुग्रीव उनके खास सहायकों को लेकर अयोध्या लौटते हैं। राम राज्याभिषेक के उपरांत सभी अतिथि विदा लेते हैं तब हनुमान जी अपने लिए कुछ दिन और अयोध्या में रुककर भगवान की सेवा करने की अनुमति महाराज सुग्रीव से माँगते हैं। तब किष्किन्धा नरेश बजरंगबली को

अपनी सहायता से मुक्त कर उन्हें श्रीराम की सेवा में रहने की स्वीकृति दे देते हैं। हनुमान जी यहाँ प्रोटोकॉल का पूरा सम्मान और पालन करते हैं।

(दस) **तत्परता**– गोस्वामी तुलसीदास जी ने ‘श्रीहनुमान चालीसा’ में कहा है कि बजरंगबली विद्यावान, गुणी और अतिचतुर हैं, जो रामकाज अर्थात् निर्धारित लक्ष्य को प्राप्त करने हेतु सदैव आतुर यानी तत्पर रहते हैं। मुश्किल से मुश्किल कार्य सामने आ जाने पर भी महावीर के चेहरे पर थोड़ी सी भी शिकन या मन में नकारात्मक भाव उत्पन्न नहीं होता। वे दुर्गम काज भी आनंदपूर्वक पूरा करते हैं।

(अनंदपूर्वक पूरा करते हैं।

रूप धरि सिर्यहिं दिखावा, विकट रूप धरि लंक जरावा। भीम रूप धरि असुर संहारे, रामचंद्र जी के काज संवारे।’ अपने स्वामी का कार्य भलीभाँति संपादित करने के लिए हनुमान जी आवश्यकतानुसार छोटे-बड़े बन जाते हैं। सीता जी के समक्ष छोटे रूप में और लंका दहन के लिए विकराल रूप धारण कर लेते हैं। राक्षसों का संहार करते समय वे विशाल स्वरूप में आ जाते हैं। हर काम में वे जरूरत के अनुसार पॉवर का उपयोग करते हैं।

(बारह) **न कछू मोर प्रभुताई**– हनुमान जी लंका में सीता जी से मिलकर आते हैं और उनका मार्मिक संदेश भगवान को सुनाते हैं। श्रीराम भावुक हो जाते हैं और उनकी प्रशंसा करते हुए कहते हैं कि हे तात! रावण की अति दुर्गम एवं सुरक्षित लंका का दहन तुमने कैसे किया? मैं सदैव तुम्हारा ऋणी रहूँगा, तुम्हारे उपकार का बदला कभी नहीं चुका सकूँगा। यह सुनकर बजरंगबली अभिमान से भर उठने की बजाय विनम्र होकर अपने सभी महान कार्यों का श्रेय श्रीराम की कृपा को देते हुए उनके चरण पकड़ लेते हैं। हनुमान जी कभी किसी काम का श्रेय स्वयं नहीं लेते।

ऐसे ही अनेक सदुणों के कारण वे श्रीराम के सबसे प्रिय एवं जगतवंध हैं। इसीलिए, महर्षि वाल्मीकि के अनुसार भगवान राम अपने परमधाम को जाते हुए अयोध्यावासियों को साथ ले गए किंतु हनुमान जी को पृथ्वी पर चिरकाल तक भक्तों का कल्याण करने का आदेश दे गए।

शिक्षित एवं प्रशिक्षित कृषि विशेषज्ञों की दुर्भाग्यपूर्ण दुर्दशा

चुनावी देश में प्रक्रिया सुधार की उम्मीद

राय

नेमीचंद पाटीदार

हमारा देश दुनिया का सबसे बड़ा लोकतांत्रिक और विकासशील देश है। हमारे देश की चुनावी प्रक्रिया व्यापक है। यहां चुनाव कई स्तर पर होते जैसे कि क्रिस्तरीय पंचायत चुनाव, नगरीय निकाय चुनाव, कृषि मंडी, नहर, विधानसभा और लोकसभा के चुनाव।

यहां सभी चुनाव एक समय न होकर अलग-अलग समय पर करवाए जाते हैं। यही कारण है कि अमूमन पांच साल में चुनाव होने की व्यवस्था के बाद भी हर साल किसी न किसी राज्य, पंचायत या निगम के चुनाव होते रहते हैं। इन चुनावों में पर मोटी रकम खर्च होती है साथ ही मानव संसाधन भी व्यय होता है। आचार संहिता के कारण विकास के कार्य प्रभावित होते हैं।

कुछ मामले ऐसे भी होते हैं जब एक नेता दो सीट से चुनाव लड़ता है। विधायक महापौर या सांसद का चुनाव लड़ता है। हर या जीत के बाद वह एक सीट छोड़ देता है जिसके बाद फिर उपचुनाव होते हैं। ऐसे उपचुनाव में सरकार पर फिर खर्च का बोझ उठाना पड़ता है। विधानसभा या लोकसभा भंग होने पर भी देश को चुनावी प्रक्रिया से गुजरना पड़ता है।

यही कारण है कि देश में चुनावी प्रक्रिया में



सुधार की आवश्यकता महसूस करते हुए एक देश एक चुनाव पर विमर्श हो रहा है। हम उम्मीद करते हैं कि चुनाव प्रक्रिया में कुछऐसा सुधार किया जाए जिससे यह प्रणाली सरल हो और देश पर पड़ने वाले बेवजह के खर्च से मुक्ति मिले।

पानी बचाने की प्रेरणा



आंगन या बरामदों में कुंड बनाकर, छतों पर उचित व्यवस्था कर वर्षा के जलसंग्रहण को कई स्थानों पर देखा जा सकता है। तरह-तरह के छोटे-बड़े तालाबों व बावड़ियों की दृष्टि से यह राज्य समृद्ध है। राजस्थान के कुछ भागों में बहुत कम वर्षा होती है, पर वहां भी परंपरागत उपायों से पर्याप्त पेयजल की व्यवस्था कर लोग काफी हद तक आत्मनिर्भर बने हुए थे।

उत्तर-पूर्व के राज्यों में परंपरागत सिंचाई के अनेक श्रेष्ठ उदाहरण मिल सकते हैं। बांसों की पाईप लाईन के माध्यम से काफी दूर के पौधों तक ठीक उतना पानी पहुंचाना जितना पौधों के लिए जरूरी है, मेघालय की विशेष उपलब्धि है। वर्ष 1956 में आन्ध्रप्रदेश में सिंचाई के लिए उपयोगी 5,8518 तालाब थे जिनसे लगभग दस लाख हैक्टेयर की सिंचाई हो रही थी, यानि कुल सिंचित क्षेत्र के 40 प्रतिशत की सिंचाई तालाबों से हो रही थी। इसमें कुछ कमी अवश्य आई है, पर इसका महत्व बना हुआ है। इनमें से अनेक तालाब एक-दूसरे से जुड़े हैं व उनमें पानी का पूरा-पूरा उपयोग होता है, वह व्यर्थ नहीं बहता। तमिलनाडु के कुल सिंचित क्षेत्र में से लगभग एक तिहाई की सिंचाई आज भी ‘एरी’ नामक प्राचीन तालाबों से हो रही है।

बाढ़ व सूखे का दोहरा संकट देश की बहुत बड़ी

समस्या है। परंपरागत जल- संग्रहण से सूखे के संकट से तो राहत मिलेगी ही, साथ ही बाढ़ की समस्या को भी कम करने में सहायता मिलेगी। जब बहुत से जल को नदी की ओर वेगपूर्वक बढ़ने देने के स्थान पर खेती व अन्य उपयोगों के लिए तरह-तरह से मोड़ा व संजोया जाता है, तो इससे बाढ़ की संभावना कम होती है।

बिहार के गया जिले में जब तक ‘आहार’ व ‘पाईन’ व्यवस्था सशक्त रहें, इसने बाढ़ व सूखे दोनों को रोकने में सहायता दी। राजस्थान में भयानक सूखे के दिनों में देखा गया कि जहां आधुनिक पेयजल स्रोतों के आने के बाद भी परंपरागत संग्रहण की उपेक्षा नहीं की गई, वहां

लोगों की पेयजल के मामले में आत्मनिर्भरता बनी हुई थी। जहां लोगों ने परंपरागत संग्रहण की उपेक्षा की, वहां के लोग पानी को तरस रहे थे।

परंपरागत तकनीक सस्ते हैं, स्थानीय लोगों के हाथ में हैं तथा आधुनिक तरीकों के दुष्परिणामों से बचे हुए हैं। ऐसा नहीं है कि उनमें कोई समस्यायें नहीं हैं, लेकिन उन्हें कम या दूर करने के प्रयास होने चाहिए। स्थानीय परिस्थितियों के आधार पर पानी के संबंध में लोगों की जो सोच है वह कई पीढ़ियों के ज्ञान और सोच का निचोड़ है। उससे हमें लाभ जरूर उठाना चाहिए व उनकी उपेक्षा कभी नहीं करनी चाहिए।

परंपरागत जल-संग्रहण की प्रणालियां एक सामूहिक प्रयास हैं। बुंदेलखंड व नर्मदा क्षेत्र की ‘हवेली पद्धति’ को लें या बिहार की ‘आहार,’ ‘पाईन’ पद्धति को, यह किसानों के सामूहिक प्रयास या तालमेल के बिना संभव नहीं हैं। तालाब बनाने में, उसके रख-रखाव में, उसकी सफाई में पूरे गांव का योगदान होता है। यहां तक कि चुम्तु लोगों ने भी अपने सामूहिक प्रयासों से जल-संरक्षण व संग्रहण में उल्लेखनीय योगदान दिया है। कच्छ की ‘वीरदी पद्धति’ ‘मालधारी समुदाय’ की देन है, जबकि उदयपुर में आज तक जल का सबसे महत्वपूर्ण स्रोत बनी हुई ‘पिचौला झील’ बंजारों ने बनाई थी। बहुत से तालाब जो राजाओं ने बनवाए थे वे उनके

अपने या अपने घराने के उपयोग के लिए थे। जनसाधारण के उपयोग के अधिकांश जलस्रोत समुदाय ने स्वयं बनाए।

परंपरागत स्रोत व तकनीक को महत्व देने का यह अर्थ नहीं है कि विज्ञान की नई उपलब्धियों के आधार पर उसमें बदलाव या सुधार नहीं होने चाहिए, लेकिन ध्यान देने योग्य बात है कि परंपरागत तकनीक और स्थानीय स्थिति की मूल समझ के विरुद्ध कोई बदलाव नहीं करना चाहिए। आधुनिक और अधिक सुविधापूर्ण तकनीक आने से प्रायः परंपरागत तकनीक की उपेक्षा होती है। अब नए साधन भी उपलब्ध हो रहे हैं तो गांव समुदाय को विशेष ध्यान रखना होगा कि परंपरागत स्रोतों की उपेक्षा न हो। भूजल स्तर नीचे न गिरे, इसका निरंतर ध्यान रखना होगा। इस बारे में साझी समझ बनानी होगी कि जल के अत्यधिक दोहन से पूरे गांव के लिए जल-संकट उत्पन्न न हो।

जल वितरण और उपलब्धि में जाति के आधार पर किसी तरह का भेदभाव न हो, इसका विशेष ध्यान रखना ही होगा। जलस्रोतों को और उनके जलग्रहण क्षेत्र को साफ रखने की पहले बहुत अच्छी परंपरा थी। इस अनुशासन का प्रसार गांव के परिवारों में और स्कूल की शिक्षा के माध्यम से भी होना चाहिए। इस तरह के सांस्कृतिक पर्व आयोजित हो सकते हैं जिनसे तालाबों आदि को साफ करने के श्रमदान को जोड़ा जाए। अनेक शहरों में भी परंपरागत जल व्यवस्था को नया जीवन देकर जलसंकट का समाधान काफी हद तक किया जा सकता है। (संप्रेस)



विचार

श्रीकृष्ण जुगनू

लेखक संस्कृति विशेषज्ञ हैं।



हमने 22 अप्रैल को पृथ्वी दिवस मनाया। वास्तव में हर साल यह दिन हमें यह याद दिलाने के लिए मनाया जाता है कि हम इस पृथ्वी के प्रति अपना पुत्रभाव पूरी तरह दिखाएं और इसकी धारण शक्ति, सौन्दर्य की गंभीरता को बनाए रखें। पृथ्वी को हमारी माता कहा गया है। शतपथ ब्राह्मण के बाद, पौराणिक मिथक रूप में वराहावतार का आख्यान जाहिर करता है कि जलमग्न पृथ्वी का ब्रह्मा ने अवतार लेकर उद्धार, उत्थान किया और मनुष्यों को सौंपा कि वे इसकी गरिमा, स्थिति, पवित्रता को बनाए रखें। सभी दोहन मित् मित् हो अर्थात् संयम को समझा जाए और पृथ्वी के सौंदर्य को बनाए रखा जाए।

वेद में पृथ्वीसूक्त में जो अवधारणा आई है, वह बड़ी ही प्रासंगिक हैं, उसमें पृथ्वी के प्रति अपने कर्तव्यों का निर्धारण हुआ है। यह भी कहा गया है कि यह भूमि सर्वेश्वर द्वारा हमें श्रेष्ठ, आयोजित

उद्देश्यों के लिए दी गई है- अहं भूमिमददमार्यायाहं। (ऋग्वेद 4, 26, 2)

इस पर रहने वालों के लिए सर्वेश्वर ने सूर्य, चंद्रमा, गगन, जलादि सब समान बनाए हैं, इन संसाधनों का संतुलित उपयोग, उपभोग ही करना चाहिए अन्यथा यह रत्नगर्भा अपना स्वरूप खो बैठेगी और वह घातक होता है। पृथ्वी से बड़ी कोई हितकारी नहीं। महाभारत, विष्णुपुराण, वायुपुराण, समरगण सूत्रधार आदि में महाराजा पृथु के द्वारा पृथ्वी के दोहन का जो आख्यान आया है, वह जाहिर करता है कि धरती ने बहुत दयालु होकर मानव को अपने संतान के रूप में सब कुछ देने का निश्चय किया मगर मानव की लालसाएं धरती के लिए हमेशा घातक सिद्ध हुईं, वह लालची ही होता गया।

ब्रह्मवैवर्त के प्रकृतिखंड में भी ऐसी धारणा आई है। सुबह उठते ही पृथ्वी को प्रणाम करने की परंपरा हमारी संस्कृति में शामिल रही है। मनुस्मृति, देवीभागवत, पद्मपुराण, याज्ञवल्क्य स्मृति, नारद स्मृति, बृहस्पति स्मृति आदि में ऐसे कई विचार हैं



जो पृथ्वी के प्रति हमारे व्यवहार को निर्धारित करते हैं। पृथ्वी के प्रति नमस्कार का मंत्र भी हमसे कुछ कर्तव्य मांगता है।

विष्णुपुराण में पृथ्वी गीता आई है जिसमें पृथ्वी ने स्वयं अपने विचार रखे हैं कि हर कोई ये समझता है कि ये भूमि मेरी है और मेरे बाद मेरी औलाद की रहेगी। न जाने कितने राजा आए, चले गए, न राम रहे न रावण... सब समझते हैं कि वे ही राजा हैं, मगर अपने पास खड़ी मौत को नहीं देखते... मनोजय के मुकाबले मुक्ति है ही क्या। (विष्णुपुराण 4, 24)

शिल्पग्रंथों में वराह मूर्तियों के साथ पृथ्वी को भी बनाने का निर्देश मिलता है जिसमें उसका रत्नगर्भा रूप प्रमुख है। पृथक से भूदेवी की मूर्ति के लक्षण भी मयमतम् आदि में मिलते हैं, उनके मूल में भाव ये है कि हम पृथ्वी को देवी की तरह स्वीकारें और उसके सौंदर्यमय स्वरूप को ऐसा बनाए रखें कि आने वाली पीढ़ियां भी ये कहे कि हमारे बुजुर्गों ने हमें बेहतरीन धरती सौंपी है...।

यही पृथ्वी दिवस का संकल्प होना चाहिए।

नर्मदापुरम की हलचल

संजीव डे राय

भाजपा में कार्यकर्ता कम हो गए..? क्योंकि वो नेता हो गए.. वो धूप से डर गए..! पहले दौर के हो चुके चुनाव को लेकर जो खबरें आ रही कि उसमें सुनाई दिया इस बार कार्यकर्ता वोटों को नहीं निकाल पाए इसे लेकर पार्टी निष्ठवान पशोपेश में है। कहा जा रहा है कि 26 को तो बहुत सारी शायियां हैं। ऐसे में फिर पार्टी क्या करेगी यह चिंता भाजपाईयों को सताने लगी क्योंकि, पार्टी कार्यकर्ता तो सारे नेता हो गए हैं। एक समय था जब भाजपा अपने निष्ठवान कार्यकर्ताओं के दम पर पर गवर करती थी. पार्टी को केन्द्र आधारित पार्टी कहा जाता था अब तो निष्ठवान कार्यकर्ता खुद कहने लगे भाजपा कार्यकर्ता शून्य हो गई जिससे न पार्टी बची ना ही केन्द्र....

केन्द्र आधारित भाजपा पूछ रहे अब सिद्धांत कहां गए भाई....

सच ही कहा जाता है नींव के पत्थर ही महत्वपूर्ण होते हैं और भाजपा की नींव यहां दरक चुकी, ठाकुर प्रेमसिंह, दादा मधुकर राव हर्षे, डॉ. राधा मोहन सेठ, गिरजा शंकर शर्मा, सीरुमल नवलानी, शंभू सोनकिया, नीरज बरगले, विपिन गुप्ता, महेश लोहिया, मनोहर सराटे, प्रकाश अग्रवाल, मदनलाल डोंगरे, रमेश वैध उस समय भाजपा के सहयोगी हुआ करते थे जब पार्टी का झंडा, डंडा उठाने वाले मिला नहीं करते थे। नींव के इन पत्थरों में कुछ तो यादगार हो गए, जो हैं उनकी पूछ परख नहीं अब भाजपा में कांग्रेसियों का

भाजपा शून्य कार्यकर्ता पार्टी..!

बोलबाला है। कांग्रेस से भाजपा में आए कांग्रेसियों को अब कांग्रेस और भाजपा के बीच एक शब्द वरिष्ठ जोड़ना बाकी है। क्योंकि जितने भी भाजपा में कांग्रेसी नेता शामिल हो रहे/ हुए हैं उनसे भाजपा का मूल केन्द्र निरुत्साहित हो गया। गाडवारा विधायक की होशंगाबाद जिले में दखलंदजी केन्द्र आधारित पार्टी को न केवल नसीहत देकर अपने निजी या फिर व्यवसायिक मित्र या फिर उनके साथ भाजपा में आए को अग्रणी भूमिका में रख रहे हैं। इसे लेकर भाजपा का मूल केन्द्र हतोत्साहित हो रहा और खुद को ठगा हुआ महसूस कर रहा है। वो सोच नहीं पा रहा है कि भाजपा व्यक्तिवादी ढर्रे पर चल पड़ी है प्रोफेशनिक हो चली.. भाजपाई नाव कांग्रेसियों से ओवरलोट हो चुकी डूबने की चिंता में निष्ठवान भाजपाई अब एक दूसरे से पूछ रहे अब सिद्धांत कहां गए भाई...

संगठन मंत्री वाकिफ फिर भी मौन क्यों..?

पिपरिया में हुई प्रधानमंत्री की सभा मे केन्द्र आधारित पार्टी के जबरदस्त नजारे देखने मिले, जिसमें पार्टी का मूल केन्द्र हतोत्साहित हुआ प्रधानमंत्री सभा का सारा जिम्मा परिवहन और शिक्षा मंत्री जी के हाथों था, पर पार्टी में एकजुटता होने के बजाय प्रधानमंत्री के साथ मंच पर, हेलीपेड या स्वागत द्वार किसी भी जगह किसी भी केन्द्र आधारित की फोटो खिंच नहीं जाए की चिंता तो थी साथ ही निजी कोई फोटो से वर्चित न रह जाए इसकी फिक्र रखी गई.. केन्द्र इसे लेकर ज्यादा व्यथित

हुआ अंदरूनी बिखराव तक हो गया अब बस इंतजार इस बात को लेकर है कि यह चिंगारी कब भड़क जाए.? सबसे महत्वपूर्ण बात तो यह है कि संगठन प्रभारी सारी स्थिति से वाकिफ थे और है.. लेकिन मंत्री जी टोंक पाने का उनमें भी साहस नहीं..! यह बाखूबी समझा जा सकता है।

बातें हैं कि रुकती ही नहीं..

दस दिन हो चले लेकिन प्रधानमंत्री मंत्री के पिपरिया कार्यक्रम की चर्चाएं आज भी नहीं थम रही, कहा जा रहा कि गाडवारा विधायक के हस्तक्षेप में होशंगाबाद और पिपरिया दोनों नपा अध्यक्ष और उनके पतियों को वहां वीवीआईपी ट्रीटमेंट दिया गया, फिर जो पार्टी में बिना किसी पद वाले से प्रधानमंत्री की सभा का मंच संचालन करवाया गया, किसी मंडल अध्यक्ष को छोड़िए पिपरिया मंडल अध्यक्ष तक को कोई तबज्जों नहीं मिल पाई लेकिन होशंगाबाद ग्रामीण मंडल अध्यक्ष को इतनी वजनदारी मिली कि उसके आगे विधायक तो विधायक पार्टी पदाधिकारी सहित खुद जिलाध्यक्ष सभी बौने साबित हुए ..

और अब अंत में चलते-चलते..

ऐसा तो नहीं कहीं छोटे गांव से जमीनी संघर्ष करते हुए सामान्य कार्यकर्ता दर्शन सिंह चौधरी का लोकसभा प्रत्याशी होना पार्टी के वरिष्ठ नेता राजनीति की एक और बड़ी नई दुकान नहीं खुल जाए हजम नहीं कर पा रहे।

विश्व में राम और कृष्ण की धरती से जाना जाता है भारत : मुख्यमंत्री डॉ. मोहन यादव

देवास /मोहन वर्मा। स्वतंत्र वीर सावरकर की प्रतिमा पर माल्यार्पण एवं श्री खेड़ापति मंदिर में दर्शन कर भाजपा के लोकप्रिय प्रत्याशी महेंद्र सिंह सोलंकी वहां से नामांकन दाखिल करने के लिए शाजापुर को रवाना हुए। उनके पीछे-पीछे सैकड़ों वाहनों के लम्बे काफिले के साथ देवास से उनके समर्थक और भाजपा के कार्यकर्ता जुड़ते चले गए। श्री सोलंकी के काफिले में मार्ग के टोंककला, चिड़ावद, मक्सी, कनासिया से भी वाहनों में सवार भाजपा कार्यकर्ता शामिल होते गए। शाजापुर में सर्वप्रथम मुख्यमंत्री डॉ मोहन यादव, शुजालपुर विधायक उच्च शिक्षा मंत्री इन्दर सिंह जी परमार, लोकसभा प्रभारी बहादुर मुकाती, शाजापुर विधायक



अरुण भीमावद की उपस्थिति में श्री सोलंकी ने शाजापुर जिलाधीश कार्यालय में जिला निर्वाचन अधिकारी सुश्री ऋजू बाफना को नामांकन जमा किया। नामांकन पत्र दाखिल करने के पश्चात शाजापुर के प्राइवेट बस स्टैंड पर आयोजित

लोकसभा चुनाव को लेकर प्रेक्षकों ने किया स्ट्रांग रूम का निरीक्षण




हिरालाल गोलानी सोहागपुर। आगामी लोकसभा चुनाव को लेकर प्रेक्षकों ने सोहागपुर विधानसभा चुनाव क्षेत्र में के स्ट्रांग रूम का निरीक्षण किया। इस अवसर पर सामान्य प्रेक्षक एआईएस डॉ. प्रीतम बी. यशवंत एवं पुलिस प्रेक्षक सी. संतोष कुमार तुकाराम ने स्ट्रांग रूम एवं चुनाव सामग्री वितरण स्थल का अवलोकन करके सोहागपुर विधानसभा में चल रहे प्रशिक्षण का अवलोकन किया। अपने चुनावी दलों को निष्पक्ष,शक्तिपूर्ण चुनाव कराने के निर्देश दिए। इस अवसर पर निर्वाचन अधिकारी बृजेंद्र रावत, तहसीलदार अलका एक्का आदि उपस्थित थे।

विश्व पुस्तक दिवस पर विशेष

नृपेन्द्र अभिषेक नृप

हमारे जीवन में सभ्यता के साथ सबसे प्राचीन बहुमूल्य वस्तु जो अस्तित्व में आई थी वह किताबें थीं। किताबों की अपनी दुनिया होती है। किताबों में बंद राजों के साथ कभी - कभी पढ़ने वालों के राज भी शामिल हो जाते हैं। अतीत की यादों को समेटने का बेहतरीन जरिया पुस्तक ही है। जोसेफ एडिसन ने कहा है - 'पुस्तकें वह विरासत हैं जो मानव जाति के लिए एक महान प्रतिभा छोड़ती हैं, जो एक पीढ़ी से दूसरी पीढ़ी तक, उन लोगों तक पहुंचाई जाती हैं, जो अभी तक जन्में नहीं हैं।' पुस्तकें हमारे जीवन में एक महत्वपूर्ण रोल अदा करती हैं क्योंकि पुस्तकों से हमें ज्ञान की प्राप्ति होती है। पुस्तकें हमारी अच्छी मित्र होती हैं। पुस्तक जितना वफ़ादार और कोई मित्र नहीं हो सकता है। चार्ल्स विलियम एलियट ने कहा है- 'किताबें सबसे शांत और सबसे सदाबहार दोस्त हैं। ये सबसे सुलभ और बुद्धिमान काउंसलर हैं, और सबसे धैर्यवान शिक्षक हैं।' किताबें हमें ज्ञान देती हैं और उस ज्ञान को जीवन की परिस्थितियों में सही तरह से लागू करने की तरफ़ीब भी सिखाती हैं। किताबें पढ़कर हम प्राचीन संस्कृति से अवगत भी होते हैं और भविष्य की स्पर्धा को भी समझ पाते हैं। बारबरा डब्ल्यू तुचमन ने कहा है- 'किताबें सभ्यता की

वाहक हैं। किताबों के बिना इतिहास मौन है, साहित्य गुंगा है, विज्ञान अपंग है, विचार और अटकलें स्थिर है। ये परिवर्तन का इंजन हैं, विश्व की खिड़कियां हैं, समय के समुद्र में खड़ा प्रकाशस्तंभ है।' वर्तमान समय में खुद को हर हाल में आगे बढ़ाने का हुनर भी किताबें हमें सिखाती हैं। खुशी और गुम में सदैव साथ निभाने वाली ये किताबें हमारे जीवन का अभिन्न अंग हैं। किताबों में कही गयी बातें, किस्से और कहानियां हमें प्रेरित करते हैं और हम कुछ नया और बेहतर करने के लिए प्रेरित महसूस करते हैं। महापुरुषों की जीवनियां, सफल लोगों के संघर्ष की कहानियां पढ़कर हम प्रयास करते रहने के लिए उत्साहित होते हैं और बेहतर परिणाम प्राप्त करना पहले से कहीं ज्यादा आसान हो जाता है। डेसकार्टेस ने कहा है - 'अच्छी किताबों को पढ़ना, पिछली सदियों के बेहतरीन व्यक्तियों के साथ बातचीत करने के समान है।' पुस्तक केवल हमें ज्ञान ही नहीं प्रदान करती बल्कि वे कई बार हमारे खाली समय को रोचक बना सकती हैं क्योंकि ऐसी कई सारी पुस्तकें हैं जो हमें कई जगह की जानकारी देती है, जिन्हें पढ़ कर ऐसा लगता है जैसे हम हमारा समय वहीं पर बीता रहे हैं। ऐसी किताबों से हमें नई जगह की तो जानकारी होती ही है और खाली समय भी मजे से कट जाता है। पुस्तकें अमर हैं, उनका कभी निधन नहीं होता है। मार्क्स



टुलियस सिसरो ने कहा है - 'बिना किताबों वाला कमरा बिना आत्मा के शरीर के समान है।' पुस्तकों के लिए कहा जाता है कि लेखक मर जाता है , लेकिन उसकी पुस्तकें जन्म- जन्मांतर

तक जीवित रहती हैं। बहुत सी प्राचीन किताबों को लिखने वालों का निधन हो गया लेकिन उनके द्वारा लिखी गई पुस्तकें आज भी जीवित है और हमारा मार्गदर्शन करती है। पुस्तक हर व्यक्ति के व्यक्तित्व

को निखारती है और उसके दृष्टिकोण में भी बदलाव लाती है। पुस्तक पढ़ने वाले व्यक्ति को हर मुसीबत का हल अक्सर मिल ही जाता है, क्योंकि उसकी स्थिति से मिलती जुलती स्थिति के विषय में उन्होंने कहीं न कहीं पढ़ा होता है। यह हमारी सहयोगी होती है। विलियम स्टायरन ने कहा है- 'एक बेहतरीन किताब आपको कई प्रकार के अनुभव देती है और अंत में थोड़ा उदास भी कर देती है। उसे पढ़ते हुए आप अनेक जीवन की यात्रा कर लेते हैं।' पुस्तकें पढ़ने से हमें काफी फायदा होता है। यह तनाव से मुक्ति देने में भी सहायक होता है। रोज़मर्रा की जिन्दगी इतनी तेजी से बदल रही है कि लोगों के पास वक्त नहीं रहता है कि पुस्तकों का अध्ययन कर सकें, लेकिन इसके बावजूद हमें पुस्तकों के लिए समय निकालना चाहिए। किताबें वो कीमती पत्त देने में सहायक होती हैं, जिनमें आदमी पूरी तरह से अपने पास रह सके। अपनी रूचि की किताब पढ़ते हुए बहुत आसानी से कुछ पल के लिए जिन्दगी के अनसुलझे मसलों से छुटकारा पाया जा सकता है। तनाव मुक्त हो जाने से दिमाग में एक नयी ऊर्जा महसूस होती है, जो न सिरे से किसी काम को शुरू करने के लिए बहुत जरूरी होता है। वेरा नज़ैरियन ने कहा है- 'जब कभी आप कोई अच्छी पुस्तक पढ़ते हैं, तो दुनिया में कहीं एक नया दरवाजा खुलता है और कुछ अधिक रोशनी अंदर आती है।'

राइट क्लिक

पहले चरण के मतदान से अंतिम नतीजों के आकलन का ये सियासी उतावलापन



अजय बोकिल

लेखक सुबह सवेरे के
वरिष्ठ संपादक हैं।
संपर्क:-
9893699939
ajayboki1@gmail.com

आजकल चुनाव में मतदान के आरंभिक चरण के आधार पर ही संभावित अंतिम नतीजों की अटकलें लगाने का गोरखधंधा जोरों पर है। इस बार भी लोकसभा चुनाव के पहले चरण में घटे मतदान की बिना पर दो प्रमुख राजनीतिक गठबंधनों ने अपनी- अपनी जीत के दावे ठोक दिए हैं। गोया मतदाता उनकी हार जीत पहले ही चरण में सुनिश्चित कर दी हो। जब चुनाव के 6 चरण बाकी हों, तब ऐसे दावों का क्या मतलब है? क्या चुनाव में केवल अपनी मनोवैज्ञानिक बढ़त दिखाने का दुस्साहस है अथवा मतदाता के राजनीतिक रूझान और मनोविज्ञान को पहले ही भांप लेने की जादूगारी है? या फिर चुनाव के बाजार में अपने ब्रांड का भाव ऊंचा कायम रखने का टोटका है? इन सवालों को बल हल में सोशल मीडिया पर आई दो पोस्ट से मिला। जिनमें से पहले में प्रधानमंत्री नरेन्द्र मोदी ने चुनाव के पहले चरण में पिछले लोकसभा चुनाव के प्रथम चरण की तुलना में कम मतदान के आंकड़े सामने आने के बावजूद कहा कि ‘पहले चरण में एनडीए के पक्ष में रिकॉर्ड मतदान के लिए मतदाताओं का धन्यवाद’ तो दूसरी तरफ समाजवादी पार्टी के अध्यक्ष अखिलेश यादव ने एक्स पर पोस्ट डाली कि (चुनाव में) भाजपा का पहले दिन का शो फ्लॉप। मतदाताओं की नई राजनीतिक चेतना को नमन। पहली पोस्ट का आशय साफ था कि देश में मोदी लहर पहले की तरह उद्गम गति से बह रही है, कोई इसे न समझना चाहे तो न समझे। दूसरी पोस्ट का मतव्य था कि वोटिंग हुआ है, वह मुख्यतः उन वोटरों द्वारा किया गया है, जो भाजपा और एनडीए के विरोधी हैं यानी कि इंडिया गठबंधन को सत्ता में आते देखना चाहते हैं। यानी कि अखिलेश ने मान लिया है कि चुनाव के बाकी चरणों में भी मतदान का वही ट्रेंड रहने वाला है, जो पहले चरण में दिखा। दूसरे शब्दों में कहें तो मोदी राज जा रहा है, नेताविहीन इंडिया गठबंधन सामूहिक राज आ रहा है। दूसरी तरफ प्रधानमंत्री नरेन्द्र मोदी पहले ही से मान बैठे हैं कि तीसरी बार पीएम पद की शपथ तो महज संवैधानिक औपचारिकता है, जनता उनके

स्वस्तिवाचन के लिए उधार बैठी है। चुनाव का लोकतांत्रिक सच इन दोनों के भीतर कहीं है। यह सही है कि 2019 के मुकाबले इस बार पहले चरण का मतदान तुलनात्मक रूप से कम दर्ज किया गया है। पिछले लोस चुनाव भी सात चरणों में हुए थे। तब पहले चरण में 20 राज्यों की 91 सीटों पर वोट डाले गए थे, जिसका प्रतिशत 66 था। इस बार 21 राज्यों व केन्द्र शासित प्रदेशों की 102 सीटों पर वोट पड़े, जिसका प्रतिशत 65.5 फीसदी था। यानी 0.5 फीसदी का फर्क। हालांकि जिन सीटों पर वोट पड़े, वो वही नहीं थीं, जो 2019 में थीं। इसलिए मतदान के प्रतिशत की सीटवार तुलना उचित नहीं होगी। बहरहाल मतदान प्रतिशत में मामूली कमी से अंतिम नतीजों पर बहुत फर्क पड़ेगा, ऐसा नहीं लगता। यही ट्रेंड आगे भी दिखे, यह जरूरी नहीं है। फिर भी पहले चरण को मंगलाचरण मानकर अर्चना का फलित तलाशने वाले नतीजों की एडवांस घोषणा क्यों कर रहे हैं ? सत्ता के घोड़े की सवारी को लेकर इतनी उतावली क्यों है? क्या यह महज राजनीतिक सनसनी फैलाने का शिगूफा है अथवा मतदाता के मानस को प्रभावित करने का सियासी टोटका है? इसे हमें समझना पड़ेगा। दरअसल मतदान के पहले चरण के झटके से दोनों प्रमुख राजनीतिक खेमे हिले हुए क्यों हैं, इसे बारीकी से समझने की जरूरत है। मतदान खास तौर पर उन राज्यों में घटा है, जहां भाजपा और एनडीए ज्यादा से ज्यादा और बड़ी संख्या में सीटें जीतने का ख्वाब पाले हुए हैं। जहां एनडीए और इंडिया गठबंधन की सेनाएं सीधे आमने सामने हैं, उस बिहार में महज 47.49 फीसदी वोट पड़े हैं। मतदान का यह आंकड़ा 2019 की तुलना में 10 फीसदी कम है। पिछले चुनाव में जदयू- भाजपा व अन्य कुछ छोटी पार्टियों के गठबंधन ने बिहार में स्वीप करते हुए 40 में से 39 सीटें जीत ली थीं, केवल 1 सीट कांग्रेस के खाते में गई थी। अब मतदान में भारी कमी का नुकसान किसे होगा, इसको लेकर राजनीतिक अटकलबाजी जारी है। कुछ जानकारों का मानना है कि जदयू

का एनडीए में लौटना खास मुफीद साबित नहीं हो रहा है, क्योंकि नीतीश की राजनीतिक साख पर लगा बट्टे की वाशिंग उस तरह से नहीं हो पाई, जो अपेक्षित थी। मोदी करंट है पर 440 वोल्ट की विद्युत धारा में नहीं बदल पा रहा है। तो क्या राजद और इंडिया गठबंधन का जाति दांव बिहार में ज्यादा कारगर हो रहा है? संभावनाएं दोनों हैं। अभी दावे से यह कहना कठिन है कि किस खेमे का समर्थक मतदाता वोट डालने नहीं निकला या उसे लगा ही नहीं कि उसे वोट देने से कहीं कुछ बदलने वाला है। हालांकि बिहारियों का मतदान के प्रति उत्साह यूं ही फीका रहा तो एनडीए के चार सौ पार के नारे को पहला झटका बिहार से लगेगा। अब मोदीजी ने पहले चरण में एनडीए के पक्ष में बंपर वोटिंग का जो दावा सोशल मीडिया पर किया था, उसका जमीनी आधार कितना है, यह चुनाव नतीजों से ही पता चलेगा। दूसरे प्रमुख भाजपा शासित राज्य हैं, मध्यप्रदेश, राजस्थान और यूपी। मध्यप्रदेश में 2019 के लोकसभा चुनाव में कुल 71.20 फीसदी वोट पड़े थे, जबकि इसी राज्य में पहले चरण के मतदान का प्रतिशत 67.75 रहा है। ऐसे में सवाल उठ रहा है कि कहीं भाजपा का मिशन 29 फेल तो नहीं हो रहा? या फिर राज्य में बची खुची कांग्रेस का भी भंडा बैठने वाला है? पिछले लोस चुनाव में भाजपा ने मप्र की 29 में से 28 सीटें जीत ली थीं। राजस्थान में तो पिछले चुनाव में मोदी लहर एकतरफा चली थी और भाजपा सभी 25 सीटों पर काबिज हो गई थी। तब वोटिंग 66.34 फीसदी हुआ था, जबकि इस बार पहले चरण में मात्र 50.95 वोट ही पड़े हैं। इसी तरह यूपी में पिछले लोस चुनाव में 58.61 फीसदी मतदान हुआ था, जबकि इस बार पहले चरण में कुछ कम 57.61 यानी एक फीसदी कम था। असल सवाल यह है कि लोग इस बार ज्यादा वोट करने क्यों नहीं आ रहे हैं? इस सवाल एक जवाब मौसम है। भयावह गर्मी के चलते लोग मतदान केन्द्रों तक जाना टाल रहे हैं। लेकिन इस देश में अप्रैल-मई की चिलचिलाती गर्मी

में चुनाव तो 2004 से हो रहे हैं और पिछले दो लोकसभा चुनाव में मतदान का कुल प्रतिशत और भाजपा का शेयर लगातार बढ ही रहा है। लेकिन क्या इस बार वो उत्साह उतार पर है अथवा जो वोटर भाजपा के खिलाफ वोट देना चाहता है, वो सही विकल्प के अभाव में घर से नहीं निकलना ही बेहतर समझ रहा है? वैसे भी लोकतांत्रिक पर्व का बदलती ऋतुओं से खास लेना- देना नहीं होता। मतदाता की पहली चिंता यह होती है कि उसकी निजी जिंदगी में बहार लाने और देश में तरक्की और सौहार्द का गुलशन कौन खिला रख सकता है। तो क्या इस चुनाव में कहीं कोई अंडर करंट नहीं है, जो मतदाता को वोट डालने पर विवश करे या फिर कोई अंतर्धारा बह रही है, जो हमे ऊपर से नजर नहीं आ रही? जो मतदाता वोट डालने जा रहे हैं, वो कर्तव्य भाव से मजबूर हैं, यथा स्थिति के वाहक हैं या फिर वर्तमान में ही आश्वस्तिके के स्वर्णिम भाव से गदगद हैं? बेशक पहले चरण में मतदात प्रतिशत के उतार चढ़ाव से पूरे चुनाव नतीजों से जोड़कर देखना जल्दबाजी होगी। लगातार तीन चार चरणों में भी मतदान का यही पैटर्न रहता है तो किसी निष्कर्ष पर पहुंचा जा सकता है। कुछ राज्यों में तो यह चुनाव नीसस्ता के साए में लड़ा जा रहा है, केवल गैर भाजपा शासित राज्यों में लड़ाई कांटे की दिखती है, जहां भाजपा अपना अध्मेध दौड़ाना चाहती है तो बाकी विपक्षी दल अपने आखिरी किलों को बचाने की जी जान से कोशिश करते दिखते हैं। जहां तक भाजपा और प्रकारांतर से एनडीए की बात है तो लगातार तीसरी बार एंटी इनकम्बेंसी को मात देकर सत्ता में आना कोई सामान्य बात नहीं है। यह असंतोषों के पहाड़ लांच कर एक्सेस्ट पर विजय पताका लहराने जैसा है। पहले चरण के बाद संभावित नतीजों के आकलन की जल्दबाजी में सकारात्मक पक्ष यही है कि दोनों खेमों में उम्मीदों के अलाव जल रहे हैं, अंतिम चरण तक इनमे से कितने राख में और कितने हवन में बदलेंगे, यह देखने की बात है।

हरदा एसपी का लेटर-पीएम का दौरा है, मंडियां बंद रखें

कलेक्टर से कहा- ट्रैक्टर-ट्रॉलियों से हादसे की आशंका; कांग्रेस ने पूछ-हमें ऐसी परमिशन मिलेगी क्या



भोपाल (नप्र)। प्रधानमंत्री नरेंद्र मोदी के 24 अप्रैल के मध्यप्रदेश दौरे से पहले राजनीति शुरू हो गई है। हरदा एसपी ने जिले की मंडियां बंद रखने को लेकर कलेक्टर को लेटर लिखा है। कांग्रेस के राज्यसभा सांसद विवेक तन्खा ने इस पर सवाल खड़े किए हैं। हरदा एसपी अभिनव चौकसे ने कलेक्टर आदित्य राज सिंह को लेटर में लिखा- प्रधानमंत्री नरेंद्र मोदी के कार्यक्रम के दौरान शहर में लोगों का अधिक संख्या में आवागमन रहेगा। इस दौरान हरदा में अत्यधिक संख्या में (लगभग 50,000) आम जनता के आने की संभावना है। जिले की कृषि उपज मंडियों में आने-जाने वाले ट्रैक्टर-ट्रॉलियां शहर के मुख्य मार्गों से गुजरती हैं, जिससे अप्रिय घटना होने की आशंका बनी रहेगी। अतः 24 अप्रैल को जिले की कृषि उपज मंडियों को बंद रखने के लिए निर्देशित करें। हरदा एसपी के लेटर को सोशल मीडिया प्लेटफार्म एक्स पर शेयर कर विवेक तन्खा ने पूछा- क्या हरदा या अन्य शहर में इस तरह कृषि उपज मंडी इंडी अलायन्स के वरिष्ठ नेताओं की मीटिंग के लिए प्रशासन बंद करेगा? या मीटिंग ही सीमित करने का आदेश देगा। जैसे रामलीला ग्राउंड दिल्ली में कंडीशंस लगाई थी। क्या मप्र में प्रशासन चुनाव लड़ा रहा है? मामले के तूल पकड़ने के बाद कलेक्टर आदित्य सिंह सामने आए। उन्होंने कहा- यह शासकीय पत्र व्यवहार की सामान्य प्रक्रिया है। जिला प्रशासन ने 24 अप्रैल को मंडी बंद रखने के संबंध में कोई निर्देश या आदेश जारी नहीं किया है।

भोपाल में स्टूडेंट्स को रौली में शामिल होने का प्रेशर कांग्रेस के राज्यसभा सांसद विवेक तन्खा ने 24 अप्रैल की शाम को भोपाल में होने वाले प्रधानमंत्री के रोड शो को लेकर भी ट्वीट कर प्रशासनिक अफसरों पर निशाना साधा। तन्खा ने लिखा- प्रधानमंत्री जी का रोड शो 24 अप्रैल को प्रस्तावित है। स्वाभाविक है कि बीजेपी चाहेगी रोड शो अच्छ हो।

इंदौर से भोपाल जा रही महिला पुलिस अधिकारी की कार्डियक अरेस्ट से मौत

भोपाल में एसपी पद पर पदस्थ थीं प्रतिभा त्रिपाठी

देवास/ सोनकच्छ (नप्र)। कार से परिवार के साथ इंदौर से भोपाल जा रहीं महिला सुरक्षा एसपी (एआईजी) भोपाल



प्रतिभा त्रिपाठी की तबीयत सोमवार दोपहर इंदौर भोपाल रोड पर सोनकच्छ क्षेत्र में अचानक बिगड़ गई। साथ में मौजूद परिवार के सदस्य उनको लेकर सोनकच्छ के निजी अस्पताल पहुंचे, हालांकि उनको बचाया नहीं जा सका। पुलिस से मिली जानकारी के अनुसार त्रिपाठी भोपाल में पदस्थ हैं और इंदौर में उनका मकान है वहाँ से अपने पति, बच्चों एवं कुछ अन्य सदस्यों के साथ कार से भोपाल जा रही थीं तभी रास्ते में उनकी तबीयत बिगड़ी, उन्हें वरदान अस्पताल ले जाया गया लेकिन उनकी जान नहीं बचाई जा सकी। सोनकच्छ एसडीओपी दीपा मांडवे ने बताया परिवार के अन्य सदस्य व रिश्तेदार सोनकच्छ आ रहे हैं। डाक्टरों ने मृत्यु का कारण कार्डियक अरेस्ट बताया है।

म.प्र.के कई जिलों में बारिश-ओले

बिजली गिरने से बच्चे की मौत, 17 जिलों में अलर्ट, 25 से भीषण गर्मी पड़ने का अनुमान



भोपाल (नप्र)। मध्यप्रदेश में वेस्टर्न डिस्टर्बेंस (पश्चिमी विक्षोभ) के एक्टिव होने से आंधी और बारिश का दौर चल रहा है। सोमवार को भोपाल, रायसेन समेत कई जिलों में गरज-चमक के साथ बारिश हुई। धार में दोपहर 12.54 बजे 10 मिपट तक बारिश के साथ ओले गिरे। इंदौर में घने बादल छापे हैं। कहीं-कहीं बूदाबादी भी हुई। बड़वानी जिले के संधवा में कड़वा झिरा गांव में आकाशीय बिजली गिरने से बच्चे (5) की मौत हो गई। घायल महिला का इलाज संधवा सिविल अस्पताल में चल रहा है। मौसम विभाग ने अगले 24 घंटे,जबलपुर, छिंदवाड़ा समेत 17 जिलों में बारिश होने का अनुमान जताया है। भोपाल के सोनियर मौसम वैज्ञानिक डॉ. वेदप्रकाश सिंह ने बताया कि प्रदेश में अगले 2 दिन गरज-चमक के साथ हल्की बारिश होगी। इसके बाद मौसम साफ हो जाएगा। 25 अप्रैल से तेज गर्मी पड़ेगी। जिन शहरों में अभी 40-42 डिग्री टेम्परेचर है,

वहां 42 से 44 डिग्री तक पहुंच जाएगा। रातें भी गर्म रहेंगी। वहीं, उमस का असर भी दिखाई देगा। पिछले 3 दिन से कई जिलों में हल्की बारिश हो रही है। **बारिश से सड़कें तरबतर हो गईं-** भोपाल में सोमवार सुबह बारिश हुई। चार इमली, न्यू मार्केट, एमपी नगर इलाके में बारिश से सड़कें तरबतर हो गईं। सुबह से शहर में बादल छाप रहे। मौसम विभाग ने आज मौसम का मिजाज ऐसा ही रहने का अनुमान जताया है। अगले 3 दिन तक बादल भी रहेंगे। **21 जिलों के 51 शहर-कस्बों में बारिश-** पिछले 24 घंटे के दौरान प्रदेश के 21 जिलों के 51 शहर-कस्बों में कहीं तेज तो कहीं हल्की बारिश हुई। इनमें भोपाल, छिंदवाड़ा, बालाघाट, नरसिंहपुर, मंडला, जबलपुर, सिवनी, बैतुल, रायसेन, कटनी, डिंडोरी, विदिशा, नर्मदापुरम, गुना, बड़वानी, खरगोन, खंडवा, बुरहानपुर, देवास, सागर, दमोह और अमरूपुर जिले शामिल हैं। सबसे

ज्यादा बारिश छिंदवाड़ा के तामिया और नर्मदापुरम के पचमढ़ी में आधा इंच से अधिक हुई। खरगोन के बड़वाह में भी पानी गिरा। मौसम बदलने से यहां बिजली सप्लाई भी प्रभावित हुई। **जबलपुर में हवा की रफ्तार सबसे ज्यादा-** मौसम विभाग के अनुसार, जबलपुर में हवा की रफतार सबसे ज्यादा रही। यहां 52 किमी प्रतिघंटे की रफ्तार से हवा चली। छिंदवाड़ा में 43 किमी, सीहोर में 41 किमी, बड़वानी में 38 किमी, सागर में 37 किमी, गुना में 36 किमी, खंडवा, कटनी-मंडला में 34 किमी, सिवनी में 32 किमी और बालाघाट में 30 किमी प्रतिघंटे की रफतार से हवा चली। **इसलिए बदला मौसम-** मौसम विभाग के अनुसार, वर्तमान में एक वेस्टर्न डिस्टर्बेंस (पश्चिमी विक्षोभ) एक्टिव है। इस वजह से बूदाबादी और आंधी का दौर है। ऐसा ही मौसम अगले 2 दिन और बना रहेगा।

समाज सेवा प्रकोष्ठ द्वारा प्रेस कॉन्फेक्स स्थित समागार में 121वां चार दिवसीय नि:शुल्क बाल व्यक्तित्व विकास शिविर संपन्न

व्यक्तित्व विकास के लिए शिविर में सीखे हुए ज्ञान को आत्मसात करें : अमित रंजन

● क्राफ्ट, योग, सामान्य ज्ञान और चित्रकला के विजेताओं को मिले पुरस्कार और शिविरार्थियों को प्रमाणपत्र

इंदौर। समाज सेवा प्रकोष्ठ द्वारा प्रेस कॉम्पेक्स स्थित सभागार में चार दिवसीय 121 वे नि:शुल्क बाल व्यक्तित्व विकास शिविर का समापन भारतीय स्टेट बैंक की वाणिज्यिक शाखा के उपमहाप्रबंधक श्री अमित रंजन के मुख्य आतिथ्य तथा बरकुतुल्लाह विश्वविद्यालय भोपाल की पूर्व कुलपति सुश्री डॉ. निशा दुबे की विशेष उपस्थिति में पुरस्कार एवं प्रमाणपत्र वितरण के साथ संपन्न हुआ। शिविर में योग, चित्रकला, क्राफ्ट तथा सामान्य ज्ञान में श्रेष्ठ प्रदर्शन करने वाले बच्चों को पुरस्कृत किया गया। श्री अमित रंजन ने समाज सेवा प्रकोष्ठ की गतिविधियों की प्रशंसा करते हुए बच्चों को शुभकामनाएं देते हुए कहा कि सहभागियों को शिविर में दी गई



जानकारी, ज्ञान और कलाओं को आत्मसात कर व्यक्तित्व का समग्र विकास करना चाहिए। डॉ. निशा दुबे ने अपने उद्बोधन में सद्गुणों और जीवन मूल्यों को रोजमर्रा का हिस्सा बनाने और एक-दूसरे को सम्मान देने के लिए शिविरार्थियों को प्रेरित किया। इससे पूर्व श्री सिद्धार्थ जैन ने ग्लोबल वार्मिक, वायु तथा जल प्रदूषण से बचाव के साथ पर्यावरण संरक्षण हेतु बच्चों को जागरूक किया। कुछ प्रतिभावान बच्चों को उन्होंने प्रोत्साहन स्वरूप उपहार भी प्रदान किए।



प्रातः सुश्री स्मिता बिरारी में सुर, सरगम, तीन ताल की जानकारी देते हुए गायन का अभ्यास कराया। योगाचार्य श्री बाला चैतन्य तथा सुश्री आरती द्विवेदी ने योगासन और कुछ हास्यासन करायें। अतिथियों का स्वागत सर्वश्री आलोक खरे, संस्था सचिव श्री सुबोध भोरारकर, विजय रांगनेकर, श्याम पांडेय, सुरेश रायकवार, अशोक कापडनिस, अशोक खांडे, के के पांडेय, जगदीश जोशी आदि ने किया। सत्र संचालन श्री बजेश कानूनगो ने तथा आभार प्रदर्शन श्री श्याम पांडेय ने किया।